

ژاپ سارتو

وجودیت  
اور  
انسان دوستی

مترجم: قاضی جاوید

# وجودیت اور انسان دوستی

ژاں پال سارتر

ترجمہ: قاضی جاوید

مشعل

آر-بی ۵، سینٹ فلور، عوامی کمپلکس

عثمان بلاک، نیو گارڈن ٹاؤن، لاہور 54600، پاکستان

## حرفِ اول

معاصر فلسفیانہ تحریکوں میں سے وجودیت کے بارے میں غالباً سب سے زیادہ غلط فہمیاں پائی جاتی ہیں۔ اس کی ایک وجہ تو اس کی وسیع تر مقبولیت ہے اور دوسری وجہ یہ ہے کہ عام طور پر اسے فکری انداز کے بجائے ادبی حوالے سے سمجھنے کی کوشش کی جاتی ہے۔ اپنی محدود ترین تشكیل میں وجودیت ایک ایسا مابعد الطبیعتی نظریہ ہے جو یہ دعویٰ کرتا ہے کہ فرد کے جو ہر کا تعین اس کے وجود کے اظہار کے بعد ممکن ہے۔ یہ نظریہ فرد کی آزادی کا اعلان کرتا ہے۔

وجودی فکر کا آغاز ڈاکٹر پال سارتر سے نہیں ہوا۔ اس سے پہلے بھی فلسفہ اور مذہب میں اس فکر کے منابع موجود تھے لیکن وجودیت کی عام مقبولیت بہر طور سارتر کی مر ہوں منت ہے۔

یہاں سارتر کے شہرہ آفاق خطبے L, Existentialisme Est un Humanisme کا اردو ترجمہ پیش کیا جا رہا ہے۔ سارتر نے یہ خطبہ ۱۹۳۵ء میں پیرس کے ایک کلب میں دیا تھا۔ اس میں وجودیت کا دفاع انسان دوستی کے سچے نظریے کے طور پر کیا گیا ہے۔ فرانسیسی زبان میں یہ خطبہ پہلی بار ۱۹۳۶ء میں شائع ہوا تھا۔ انگریزی میں ”وجودیت اور انسان دوستی“ کے عنوان سے اس کا ترجمہ فلپ میرٹ نے کیا جو امریکہ میں صرف ”وجودیت“ کے عنوان سے شائع ہوا۔ اردو ترجمہ میرٹ کے انگریزی ترجمے پر بنی ہے۔

اس خطبے کو وجودی ادب میں کلاسیک کا درجہ حاصل ہے اور اسے خود سارتر کے

فلسفے کا سب سے مختصر اور بہترین تعارف کہا جاتا ہے جس میں اس نے وجودیت کے بنیادی تصورات کی وضاحت کرتے ہوئے فلسفیانہ اصطلاحات سے بڑی حد تک گریز کیا ہے۔

اگر یہی بولنے والے دنیا میں یہ خطبہ سارتر کی مقبول ترین تصنیف ہے، جب کہ دنیا کے ایک بڑے حصے میں اسے اس خطبے کے حوالے ہی سے سمجھا گیا ہے۔ ظاہر ہے کہ سارتر سے عمومی دلچسپی رکھنے والوں کے لئے مخفی اس کا مطالعہ ہی کافی ہو گا لیکن فلسفہ کے سمجھیدہ طالب علموں کے لیے یہ خطبہ صرف بنیاد کا کام دے سکتا ہے۔ سارتر کو سمجھنے کے لیے انہیں اس کی دیگر تصنیف کا مطالعہ کرنا پڑے گا۔

ایک طرف تو سارتر کے مذاہ اس خطبے کو فکر سارتر کی کلید خیال کرتے ہیں تو دوسری طرف بعض نقادوں کا یہ بھی کہنا ہے کہ اس میں سارتر نے اس اختیاط سے کام نہیں لیا جو دوسری نگارشات میں اس کا طرہ امتیاز ہے۔

بہر طور اس خطبے میں سارتر نے وجودیت کی ایک ایسی مختصر اور جامع تعریف (وجود جو ہر پر مقدم ہے) پیش کی ہے جسے اب عام طور پر قبول کر لیا گیا ہے۔

اردو ترجمے میں کوشش یہ کی گئی ہے کہ لفظی ترجمہ کی بجائے مفہوم کو قابل فہم بنایا جائے۔

قاضی جاوید

لاہور

## دیباچہ

سارتر کی فلسفیانہ تصانیف کو جنگ عظیم دوم سے پہلے اور بعد کی دو واضح ادوار میں تقسیم کیا جاسکتا ہے۔ پہلے دور کی تصانیف میں Being and Nothingness (ہستی اور لاشیتی) اور دوسرے دور کی تصانیف میں Existentialism and Humanism (وجودیت اور انسان دوستی) اس کے نظریات کی نمائندہ تحریریں سمجھی جاتی ہیں۔ ماضی قریب میں جنم لینے والی فلسفیانہ تحریریں میں سے وجودیت کی تحریک کو ایک عرصے تک قبول عام کا درجہ حاصل رہا ہے اور اب بھی دنیا کے بہت سے ممالک میں اس کے اثرات موجود ہیں۔ وجودی مصنفوں نے چونکہ زیادہ تر ادب کو اپنے اظہار کا وسیلہ بنایا اس لیے ادب شناس طبقے اس تحریک سے بالخصوص واقف ہیں۔ تاہم زیر نظر کتاب سارتر کی کوئی ادبی تحریر نہیں بلکہ ایک پیکھر پر مشتمل ہے جو اس نے 1945ء میں پیرس کے ایک کلب میں دیا تھا۔ فلپ میرے نے اس کا ترجمہ انگریزی میں کیا اور اس کے لیے ایک تعارف بھی تحریر کیا تھا۔ ”وجودیت اور انسان دوستی“ اسی ترجمہ پر مختص ہے۔ اس خطبے کی دو بنیادی خصوصیات ہیں:

اس خطبے میں سارتر وجودیت پر لگائے جانے والے الزامات کا جواب دیتے ہوئے اس کا دفاع انسان دوستی کے نظریہ کی حیثیت سے کرتا ہے۔

یہ خطبہ ایک طرح سے سارتر کے فلسفہ کا نئات کا مختصر مگر جامع خلاصہ ہے جس میں وجودیت کے بنیادی تصورات کی وضاحت فلسفیانہ اصطلاحات سے حتی الامکان گریز کرتے ہوئے کی گئی ہے۔

وجودیت کے تعارف میں لکھے جانے والے اکثر مضمایں کی تفہیم تاریخی حوالے سے کرواتے ہوئے یہ ثابت کرنے کی کوشش کرتے ہیں کہ یہ تحریک سابقہ تصوریت اور مادی فلسفوں سے پیدا شدہ عمومی عدم اطمینان کے بھرپور اظہار کا نام ہے۔ اسے یورپ میں گزشتہ صدی کے دوران سامنی ترقی کے نتیجہ میں برپا ہونے والے اس صنعتی انقلاب کے خلاف رد عمل کی ایک صورت بھی قرار دیا جا سکتا ہے جس نے انسان سے اس کی انسانیت اور حریت فکر و عمل چھین کر اسے ایک مشین میں تبدیل کر دیا تھا۔ اسی طرح اس فلسفیانہ تحریک کے ارتقاء کو پہلی اور دوسری جنگ عظیم کے الیہ کے پس منظر میں دیکھنے کی بھی سعی کی جاتی ہے۔ اس تاریخی اپروپ کی اہمیت اور اس کی ناگزیر حیثیت سے انکار نہیں کیا جاسکتا لیکن عام طور پر یہ ہوتا ہے کہ اس نوع کی کاوش کے دوران یہ پتہ نہیں چلتا کہ آخر وجودیت ہے کیا۔ چونکہ زیرنظر کتاب کے شروع میں وجودیت کی نوعیت کے بارے میں ایک تعارف مضمون پہلے سے موجود ہے اس لیے بہتر ہو گا کہ اس دیباچے میں ہم وجودیت پر عمومی یا تاریخی حوالے سے بات کرنے کی بجائے قاری کو بالخصوص سارتر کی فکر سے مختصر اردو شناس کر دیں۔

سارتر کے فلسفہ پر کام کرنے والے ناقدین کا خیال ہے کہ اس کے پہلے اور دوسرے دور کی تصانیف مرا جا آیک ایک دوسرے سے متصادم نہیں ہیں لیکن سارتر اپنے دوسرے دور میں اس فلسفے سے جو اخلاقیات اخذ کرتا ہے وہ پہلے دور کی اخلاقیات سے یقیناً تدریجی متفہ ہے۔ یہاں ان اخلاقیات کی نوعیت کا احاطہ کرنا اور ان کا تقدیمی جائزہ لینا یا ان ناقدین کی رائے کا محاکمہ پیش کرنا مقصود نہیں ہے۔ ہمارے سامنے خصوصیت کے ساتھ اس کے دوسرے دور کی نمائندہ تصنیف ”وجودیت اور انسان دوستی“ ہی رہے گی اور ہم یہ دیکھنے کی کوشش کریں گے کہ اس میں سارتر وجودیت کا کیا مفہوم پیش کرتا ہے اور اس مفہوم کی بعض تصریحات کیا ہیں۔

وجودیت بنیادی طور پر قیاسی نوعیت کے فلسفوں سے بالکل متفہ ہے۔ اسے ”عمل کی تحریک“ یا ”عمل کا نظریہ“، ”قرار دیا جا سکتا ہے۔ ایک ایسا نظریہ جو انسانی زندگی کو ممکن بنادیتا ہے۔ اسے عمومی طور پر ایک نوع کی اخلاقیات کا نام بھی دے دیا جائے توبہ جانہ ہو گا لیکن جب ہم سارتر کی وجودیت کے لیے اخلاقیات کی اصطلاح استعمال کرتے

ہیں تو اس کا مفہوم روایتی اخلاقیات سے کیسہ مختلف ہونا چاہیے۔ روایتی اخلاقیات انسانی فطرت یا جوہر کو ایک طشدہ امر تسلیم کرتے ہوئے ایسے عالمگیر اصول دریافت کرنے کی کوشش کرتی ہے جو اخلاقی انتخاب میں انسان کی رہنمائی کریں اور جن کے مطابق عمل کرتے ہوئے فردوخ دکوپنی فطرت کے مطابق ڈھال سکے۔

روایتی اخلاقیات کے بر عکس وجودیت سرے سے کسی "انسانی فطرت" کو تسلیم ہی نہیں کرتی۔ سارتر کی وجودیت کا تو بنیادی مفروضہ ہی یہ ہے کہ "وجود جوہر پر مقدم ہے۔" (Existence precedes essence) یعنی "انسان وجود پہلے رکھتا ہے، اپنے آپ کا سامنا کرتا ہے، دنیا میں اکھرتا ہے۔ اس کے بعد ہی اپنے تصور (یا جوہر) کی تشكیل کرتا ہے۔ گویا انسان کی کوئی عمومی یا پہلے سے شدہ فطرت نہیں ہے۔ کوئی ایسی بنیادی خصوصیات نہیں ہیں جن کی وساطت سے انسان کے تفہمن کا احاطہ کیا جاسکے۔ لہذا کوئی ایسے عالمگیر اخلاقی اصول بھی نہیں ہیں جن سے اخلاقی فیصلوں میں رہنمائی لی جائے۔ اگر بات اس طرح کی ہے تو پھر سوال پیدا ہوتا ہے کہ وجودیت کے پس منظر میں اخلاقیات سے کیا مراد ہے۔

وجودیت کی بنیادی طور پر دو اقسام ہیں: الہیاتی وجودیت (Theistic Existentialism) اور دَہری وجودیت (Atheistic Existentialism)۔ سارتر دَہری وجودیت کا نمائندہ فلسفی ہے۔ اگر اس کے مطابق خدا نہیں ہے تو پھر انسان کیا ہے؟ یا ہائیڈگر کے الفاظ میں "انسانی حقیقت" سے کیا مراد ہے؟ سارتر کہتا ہے کہ انسان ان اشیا سے مختلف ہے جنہیں کسی خاص مقصد کے لیے آرڈر پر تیار کیا جاتا ہے۔ اس نے کاغذ تراش کی مثال دی ہے۔ کاغذ تراش کا وجود اس بات کی نشاندہی کرتا ہے کہ بنائے جانے سے پہلے اس کا مقصد کار گیر کے ذہن میں موجود تھا۔ سارتر کے خیال میں "انسانی حقیقت" کے بارے میں اس قسم کے تصور کا ہونا خود انسانی وقار کے منانی ہے۔ انسان کوئی شے نہیں بلکہ متھر ہستی ہے، فعلیت ہے۔ پہلے سے طشدہ کوئی امر واقعہ نہیں۔ جب خدا ہی موجود نہیں جو ایک خلاقی حقیقی اور الہی کار گیر کی حیثیت سے انسان کے تصور کی پیش بینی کر سکے تو پھر پہلے سے متعین کسی مقصد حیات یا فطرت مسلمہ کا سوال ہی پیدا نہیں ہوتا۔ اس طرح

سارترا قادر کے کسی بھی ماورائی ماخذ، جو ہر یا کائناتی نظام کا قائل نہیں ہے۔ انسان مغض ’ ہے، یا زیادہ موزوں الفاظ میں یوں کہہ سکتے ہیں کہ انسان کی حیثیت ایک لوح سادہ کی سی ہے۔ وہ جو کچھ بھی بنتا ہے اپنے وجود میں آنے کے بعد بنتا ہے اور اس وقت بھی وہ صرف وہی کچھ ہوتا ہے جو اس نے اپنے آپ کو بنایا ہوتا ہے۔ گویا انسان وجود پہلے رکھتا ہے اور اپنی تعریف یا تکمیل بعد میں کرتا ہے۔ لہذا معروضی اور حقیقی اعتبار سے انسان خالص وجود ہے۔ یہ کسی حقیقت سے وابستہ نہیں بلکہ خود حقیقت ہے۔ ”انسانی حقیقت“ اپنے شکون و مظاہر کے مجموعے کا نام بھی نہیں کیوں کہ یہ سب مل کر بھی وجود کی تعریف سے قاصر ہیں۔ وجود ہمیشہ ان سے ماوراء ہتا ہے۔

سارترا انسانی حقیقت کو خالص داخلیت یا شعور مغض کا نام بھی دیتا ہے۔ شعور ہمیشہ کسی شے کا ہوتا ہے۔ شعور اور اس کا معروض کبھی ایک دوسرے کا عین قرآنیں دیے جا سکتے۔ لہذا شعور فی نفسہ لاشے ہے جسے سارترا وجود برائے خود کو Being for itself کا نام دیتا ہے۔ دوسری طرف کائنات کی دیگر اشیاء میں جن کے لیے وہ وجود بذات خود Being in itself کی اصطلاح استعمال کرتا ہے۔ جو چیز شعور یا وجود برائے خود کو وجود بذات خود سے ممتاز کرتی ہے وہ لاشیت ہے۔ وجود برائے خود یا شعور یا انسان کا وجود لاشیت کا مرہون منت ہے۔ اس وجہ سے سارترا شعور کو Insufficiency یا Incompleteness کا نام بھی دیتا ہے۔ وجود برائے خود نہیں اور طور پر غیر مستقل اور حادث ہے لیکن یہ اس کوشش میں لگا رہتا ہے کہ اس غیر مستقل کیفیت یا خلا کو دور کیا جائے اور باشعور رہتے ہوئے بھی یہ اپنی تکمیل کرے، وجود بذات خود بن جائے لیکن ایسا ہو نہیں سکتا۔ وجود برائے خود اور وجود بذات خود ایک دوسرے کے متفاہ ہیں۔ اس لاحاصل کوشش کی وجہ سے سارترا انسان کو ناکام جذبے کا نام دیتا ہے۔ جب ہم اسی جذبے کو لامحدودیت تک لے جاتے ہیں تو وہ خدا بن جاتا ہے یعنی کہ ہم ایسی ہستی کا تصور بناتے ہیں جو بیک وقت وجود برائے خود اور وجود بذات خود ہو اور وہ بھی بدرجہ کمال لیکن محال یہ ہے، ناممکن ہے۔ چونکہ خدا کا تصور تضادات پر مبنی ہے اس لیے نہ صرف یہ کہ فی الواقع خدا موجود نہیں ہے بلکہ خدا ممکن ہی نہیں۔ انسان جب الوجہت کے پیچے ہٹا گتا ہے تو اس کی قسمت میں سوائے مایوسی کے کچھ نہیں ہوتا۔

یہ ہے مختصر اداہ پس منظر جس میں سارہ اپنا اخلاقی فلسفہ پیش کرتا ہے۔ خدا موجود نہیں۔ اس صورت میں انسان اپنے آپ کو تنہا محسوس کرتا ہے۔ وہ اپنے اندر اور باہر کی دنیا میں کوئی ایسی شے نہیں پاتا جس پر وہ اعتماد اور بھروسہ کر سکے۔ یوں معلوم ہوتا ہے جیسے اس کا کوئی جواز نہیں۔ وجود کے جو ہر پر مقدم ہوتے ہوئے کوئی شخص اینے کسی عمل کی وضاحت کسی مخصوص اور متعین حوالے سے نہیں کر سکتا۔

دوسرے لفظوں میں ہم کہہ سکتے ہیں کہ کسی نوع کی جبریت کا کوئی وجود نہیں۔ انسان مکمل طور پر آزاد ہے۔ وہ اپنے مستقبل کی خود تعمیر کرتا ہے۔ یہی وہ حقیقت ہے جسے سارتر ”انسان کو آزاد رہنے کی سزا ملی ہے، (Man is condemned to be free)“ بھی کہتا ہے۔ ”سزا“ اس لیے کہ انسان نے خود اپنے آپ کو پیدا نہیں کیا اس کے باوجود وہ آزاد ہے۔ اسی بنا پر وہ اپنی اقدار خود تخلیق کرنے اور اپنے معیار خود بنا نے پر مجبور ہے۔ وہ اپنے ہر عمل اور فیصلے سے اقدار تخلیق کرتا ہے۔ یوں وہ اپنی تخلیق کردہ اقدار کے نتائج کا ذمہ دار بھی ٹھہرتا ہے۔ جس طرح اس کی آزادی مطلق، غیر محدود اور غیر مشروط ہے اسی طرح اس کی ذمہ داری بھی ساری کائنات کو محظٹ ہے۔

اس بے پاپ آزادی اور ذمہ داری کو صرف موت ہی ختم کر سکتی ہے کیونکہ

موت انسان کو وجود بذات خود میں تبدیل کر دیتی ہے۔ انسان ماضی میں شامل ہو جاتا ہے اور دوسروں کے لیے شعور سے عاری شئے بن جاتا ہے۔

ذمہ داری کے احساس کے ساتھ جب انسان کسی عمل کی تخلیق کا فیصلہ کرتا ہے تو گویا یوں جیسے وہ اپنے اس عمل سے ساری انسانیت کے لئے کوئی فیصلہ کر رہا ہو، کوئی قدر تخلیق کر رہا ہو، قانون سازی کر رہا ہو۔ صرف اور صرف اس قسم کی صورت حال انسانی وقار کے مطابق ہے۔ سارتر اسے Good faith کا نام دیتا ہے۔ اپنے عمل سے پوری انسانیت کے لیے اقدار کی تخلیق بہت بھاری ذمہ داری ہے جو ہر فرد اپنے کندھوں پر اٹھائے پھرتا ہے اور اس طرح شدید کرب سے دوچار رہتا ہے۔ وہ اکثر اپنی ذمہ داری سے بچنا چاہتا ہے، فرار حاصل کرنا چاہتا ہے، اپنی ذمہ داری سے محروم ہونا چاہتا ہے اس لیے وہ اکثر اپنی ذمہ داری کو نظر انداز کر دیتا ہے یا جھوٹ بولتا ہے۔ یہ Bad faith ہے۔ یوں وہ صرف اپنے آپ کو دھوکا دیتا ہے کیونکہ آزاد اور ذمہ دار ہونے کے علاوہ اس کے پاس کوئی چارہ کا نہیں۔

سارتر نے بجا طور پر اس الزام کی بھی تردید کی ہے کہ وجودیت بنیادی طور پر فرد کی داخلیت پر بہت زیادہ اصرار کرنے کی وجہ سے ایک قتوطی روحانی کا نام ہے:

آپ نے دیکھا کہ وجودیت کو قناعت پسندی کا فلسفہ قرار نہیں دیا جا سکتا کیونکہ وجودیت انسان کا تعین ہی اس کے عمل سے کرتی ہے اور انسان کی کوئی یا سائنسی تصور پیش نہیں کرتی۔ اس سے زیادہ رجائی اور کوئی فلسفہ نہیں ہو سکتا جس نے انسان کا مقدار اس کے ہاتھ میں دے دیا ہے۔ یہ فلسفہ انسان کو عمل سے نہیں روکتا کیونکہ وجودیت تو اسے بتاتی ہے کہ اگر امید کوئی چیز ہے تو وہ اس کے عمل میں ہے۔ وہ چیز جو اسے زندگی بخشتی ہے عمل

ہے۔

ترجمہ کرنا ایک مشکل فن ہے اور نہایت محنت طلب کام ہے۔ کسی کتاب کے معیاری ترجمے کے لیے اصل متن اور ترجمہ دونوں کی زبان پر مکمل عبور ہونے کے ساتھ ساتھ کتاب کے مضمون اور موضوع کا گہرا فہم بھی نہایت ضروری ہے۔ قاضی جاوید ہمارے ملک کے نہایت ثقہ اور معتر دانشور ہیں۔ فلسفیانہ مسائل پر بالعموم ان کی گرفت بہت مضبوط ہے جس کا ثبوت ان کی بہت سی تصانیف ہیں جو انہوں نے فلسفہ جدید کے

مختلف پہلوؤں پر تحریر کی ہیں۔ ان کی تصانیف کے مطالعہ سے یہ بات پایہ ثبوت کو پہنچ جاتی ہے کہ مشکل سے مشکل مضمایں کو بھی اردو میں منتقل کرنے کی ان میں بے پناہ صلاحیت موجود ہیں۔ (Existentialism and Humanism) کے کئی اور اردو تراجم بھی شاید موجود ہوں گے۔ کم از کم ایک ترجمہ جو گورنمنٹ کالج لاہور کے ظہور الحق شیخ نے سوندھی ٹرانسلیشن سوسائٹی کے لیے کیا تھا میری نظر سے گزرا ہے۔ بہر حال قاضی جاوید کا ترجمہ منفرد خصوصیات کا حامل ہے اور کئی لحاظ سے بہتر بھی ہے۔ زیر نظر کتاب کی ایک خوبی یہ بھی ہے کہ اس میں یکچھ کے آخر میں دی گئی Discussion کا ترجمہ بھی شامل ہے جو ظہور الحق شیخ کے ترجمے میں موجود نہیں ہے۔

قاضی جاوید صاحب نے اس خطبہ کا ترجمہ کر کے ابتدائی درجے کے فلسفہ کے طالب علموں اور سارتر سے عمومی دلچسپی رکھنے والے قارئین کے لیے سارتر کی فکر کو آسان بنادیا ہے۔ امید ہے علمی اور ادبی حلقوں میں اس کاوش کو تحسین کی نظر سے دیکھا جائے گا۔

**ڈاکٹر عبدالخالق**

اقبال پروفیسر و صدر شعبہ فلسفہ  
پنجاب یونیورسٹی لاہور

## وجودیت اور انسان دوستی

میرا ارادہ ہے کہ ان اعتراضات کے خلاف وجودیت کا دفاع کروں جن کا اسے نشانہ بنایا گیا ہے۔

پہلی بات تو یہ ہے کہ وجودیت کو ما یوس کن صبر و قاعات کی زندگی ببر کرنے کی دعوت سمجھتا ہے۔ اگر ہر مسئلے کے حل کی راہ مسدود ہو جائے تو پھر یہ سمجھ لیا جاتا ہے کہ اس دنیا میں ہر عمل بے شر ہے۔ یوں بالآخر ایک قیاسی فلسفے میں پناہ ڈھونڈی جاتی ہے پھر چونکہ غور و فکر ایک عیاشی ہے اس لیے وجودیت مغض ایک اور بورڈ و افسوہہ قرار پائے گی۔ یہ ہے وہ الزم جو خاص طور پر کمیونسٹ لگاتے ہیں۔

دوسری طرف ایسے لوگ بھی ہیں جن کا کہنا ہے کہ ہم نے ہر اس شے کو اہمیت دی ہے جو انسانی صورت حال میں شرمناک ہے۔ ہر اس شے کو نمایاں کیا ہے جو حقیر اور بے مایہ ہے اور ان چیزوں کو نظر انداز کر دیا ہے جو حسن و دلکشی کی حامل ہیں اور انسانی فطرت کے روشن پہلو سے تعلق رکھتی ہیں۔ چنانچہ ایک کیو تھلک قادر سے کے بقول ہم نے یہ بھلا دیا ہے کہ بچہ کیسے مسکراتا ہے۔ دونوں طرف سے یہ اعتراض بھی کیا جاتا ہے کہ ہم نسل انسانی کی وحدت کو نظر انداز کر کے فرد کی توجہ کا مرکز بناتے ہیں۔ کمیونسٹوں کے نزدیک اس کا سبب یہ ہے کہ ہم اپنے نظریے کی بنیاد خالص داخلیت پر رکھتے ہیں۔ یوں سمجھ لیجیے کہ ہم فرانسیسی فلسفی ڈیکارٹ کی طرح اپنے نظریے کی اساس ”میں سوچتا ہوں“ پر رکھتے ہیں۔ یہ وہ لمحہ ہے جس میں فرد اپنی تکمیل کرتا ہے لیکن یہ ایک ایسا مقام ہے جہاں اپنی ذات سے

باہر دوسرے انسانوں کے ساتھ رشتہ جوڑنا محال ہے۔ ”میں سوچتا ہوں“ کے اصول کے حوالے سے انا دوسرے لوگوں تک نہیں پہنچ سکتی۔

مسیحی حلقوں کا گلہ یہ ہے کہ ہم انسانی معاملات کی سنجیدگی اور حقیقت سے منکر ہیں۔ ان کا کہنا ہے کہ چونکہ ہم خدائی اور تمام ابدی اقدار کو نظر انداز کر دیتے ہیں لہذا باقی جو کچھ پہنچا ہے وہ شخص ارادی افعال ہیں۔ اس کا مطلب یہ ہے کہ ہر شخص اپنی مرضی کے مطابق عمل کر سکتا ہے اور وہ کسی دوسرے کے نقطہ نظر یا طرز عمل پر انگلی اٹھانے کا مجاز نہیں ہو سکتا۔

میں آج کے خطبے میں اس قسم کے اعتراضات کا جواب دینے کی کوشش کروں گا۔ اس مختصر وضاحت کو ” وجودیت انسان دوستی ہے“ کا عنوان دینے کا سبب بھی یہی ہے۔ اس ضمن میں انسان دوستی کے ذکر سے کئی لوگوں کو تجھب ہو گا۔ خیر ہم یہ دیکھنے کی کوشش کریں گے کہ اس سے ہماری مراد کیا ہے۔ ہم اس بات کو نقطہ آغاز بنا سکتے ہیں کہ ہمارے نزدیک وجودیت ایک نظر یہ ہے جو انسانی زندگی کو ممکن بنادیتا ہے۔ یہ ایک ایسا نظر یہ بھی ہے جو اس بات کی توثیق کرتا ہے کہ ہر سچائی اور ہر عمل ایک ماحول اور ایک انسانی داخیلت دونوں پر دلالت کرتے ہیں۔ اصل میں اعتراض یہ کیا جاتا ہے کہ ہم انسانی زندگی کے برے پہلو پر زیادہ زور دیتے ہیں۔ گزشتہ دونوں مجھے ایک خاتون کا یہ قصہ سنایا گیا کہ جب کبھی گھر اہبہ کے عالم میں اس کی زبان سے کوئی بے ہودہ بات نکل جاتی ہے تو وہ خود کو مطمئن کرنے کی خاطر کہتی ہے کہ ”اوہ، میں تو وجودی ہوتی جا رہی ہوں۔“

گویا بے ہودگی کی وجودیت سے نتھی کیا جا رہا ہے۔ اس حوالے سے بعض لوگ ہمیں فطرت پسند قرار دیتے ہیں۔ خیراً کہ ہم ایسے ہوں تو بھی جیرانی کی بات یہ ہے کہ ہم ان کے لئے رسوائی اور خوف کا باعث کیوں ہیں۔ فطرت پسندی کو آج کل کوئی بھی خوف یا ذلت کا سبب نہیں سمجھتا۔ ادھر معاملہ یہ ہے کہ زوال کے ناول La Terre کو برداشت کر لینے والے لوگ بھی کوئی وجودی ناول دیکھتے ہیں تو پیزاری محسوس کرنے لگتے ہیں۔ جو لوگ عوام کی دانش میں یقین رکھتے ہیں، جو کہ افسر دہ دانش ہے، انہیں بھی ہماری دانش زیادہ ہی پاس انگیز محسوس ہوتی ہے۔ پھر اس قسم کی کہاوتیوں سے بڑھ کر ادھار میں کیا ہو سکتے ہیں جیسے ”اول خویش بعد رویش“ یا ”اگر تم کسی بدمعاش کو تھکی دو گے تو وہ تمہیں نقصان پہنچائے

گا۔ اگر تم اس کی ٹھکانی کرو گے تو وہ تمہاری عزت کرے گا۔ ظاہر ہے کہ اس قسم کی بہت سی کہاوٹیں پیش کی جاسکتی ہیں۔ ان سب کا مفہوم ایک ہی ہے اور وہ یہ ہے کہ ہمیں قوت کی مخالفت نہیں کرنی چاہیے۔ برتوت کے ساتھ لڑنا چاہیے۔ ان معاملات میں ناگز نہیں اڑانا چاہیے جو ہمارے بس سے باہر ہیں۔ اس کا مطلب یہ بھی ہے کہ اگر کوئی عمل کسی روایت کے مطابق نہیں تو پھر وہ محض رومان پرستی ہے۔ اسی طرح اگر کسی عمل کی بنیاد مسلم الشیوٹ تجربے پر نہیں تو اس کا نتیجہ مایوسی ہو گا۔ تجربے نے چونکہ ظاہر کر دیا ہے کہ انسان ہمیشہ شرکی طرف مائل رہتے ہیں، اس لیے انہیں قابو میں رکھنے کے لیے سخت قوانین درکار ہیں۔ وگرنا اتنا رکی پھیل جائے گی۔ اس قسم کی بے سرو پا کہاں توں پر یقین رکھنے والے لوگوں کے سامنے جب کبھی کسی کم و بیش گھناؤ نے فعل کا ذکر کیا جاتا ہے تو وہ کہہ اٹھتے ہیں ”ہاں صاحب یہ تو انسانی فطرت کے مطابق ہی ہے۔“ یہی وہ لوگ ہیں جو ہمیشہ حقیقت پسندی کی رث لگاتے ہوئے شکایت کرتے ہیں کہ وجودیت بہت ہی یا س زدہ نظریہ ہے۔ اس کے روز افزوں احتجاج نے مجھے واقعی اس شہبے میں ڈال دیا ہے کہ ہماری یا سیت سے وہ اس قدر برہم نہیں جس قدر ہماری رجاسیت سے ہیں کیونکہ جس نظریے کی وضاحت میں ابھی آپ کی خدمت میں پیش کرنے والا ہوں اس کی تد میں تجھ اگنیز غصیر یہ ہے کیا ایسا نہیں کہ وہ انسان کو انتخاب کے امکان سے دوچار کرتا ہے۔ خیر آئیے اس مرکی تصدیق کے لیے ہم پورے مسئلے کا فلسفیانہ سطح پر جائزہ لیں جسے ہم وجودیت سے تعبیر کرتے ہیں۔ آخر یہ ہے کیا؟

اس لفظ کو استعمال کرنے والوں میں سے اکثر اس کے معنی پوچھنے پر بغلیں جھائختے گلتے ہیں۔ اب چونکہ یہ لفظ فیشن میں شامل ہو گیا ہے اس لیے لوگ بڑی خوشی سے اعلان کر دیتے ہیں کہ فلاں موسیقار یا فلاں مصوہ ” وجودی“ ہے۔ کلارتے کا ایک کالم نگار بھی ” وجودی“ کے نام سے لکھتا ہے۔ سچی بات یہ ہے کہ اب اس لفظ کا استعمال اتنی بہت سی چیزوں کے لیے اس قدر بے احتیاطی سے ہوتا ہے کہ اس کے کوئی معنی ہی نہیں رہے۔ لگتا ہے کہ وہ تمام لوگ جو کسی نئے سکینڈل یا تحریک میں شامل ہونے کے خواہش مند رہتے ہیں وہ سریلز میں جیسے کسی انوکھے نظریے کی عدم موجودگی میں اب اس فلسفے کی طرف متوجہ ہو رہے ہیں یہ اور بات ہے کہ انہیں فلسفے میں اپنے کام کی کوئی چیز نہیں ملتی کیونکہ وجودیت

درحقیقت تمام نظریوں کے مقابلے میں کم سشنی خیز اور سادہ تر ہے۔ اصل میں تو یہ صرف ماہرین اور فلسفیوں کے لیے ہی ہے۔ ویسے اس کی وضاحت آسانی سے کی جاسکتی ہے۔ مسئلہ محض اس لیے پیچیدہ ہو گیا ہے کہ وجودیت کی دو قسمیں ہیں۔ ایک طرف مسمیٰ وجودی ہیں۔ ان میں سے جیسپرزا اور جبریل مارسل کا نام لوں گا۔ یہ دونوں صاحبان پکے کی تھوک ہیں۔ دوسری طرف وجودی دہریے ہیں۔ ان کے گروہ میں ہیئتگر کے علاوہ فرانسیسی وجودیوں اور خود مجھے شمار کرنا چاہیے۔ ان سب میں قدر مشترک صرف یہ ہے کہ ان کے نزدیک وجود جو ہر پر مقدم ہے یا آپ پسند کریں تو یوں کہہ لیجیے کہ ہمیں داخیلت سے آغاز کرنا چاہیے۔ اب سوال یہ ہے کہ اس سے ہماری مراد کیا ہے؟

انسان کی بنائی ہوئی کسی شے پر توجہ کیجیے۔ مثلاً کوئی کتاب یا کاغذ تراش۔ ہم دیکھتے ہیں کہ کسی کارگرگے اسے بنایا ہے اور اس کے ذہن میں اس کا ایک تصور پہلے سے موجود تھا۔ اس نے کاغذ تراش کے تصور اور اسے بنانے کی پہلے سے موجود ترکیب پر یکساں توجہ دی ہے۔ یہ ترکیب اس کے تصور ہی کا ایک حصہ ہے اور حقیقت میں ایک فارمولہ ہے۔ لہذا کاغذ تراش ایک طرف تو ایسی شے ہے جسے ایک مخصوص انداز میں بنایا جاتا ہے اور دوسری طرف وہ ایک ایسی شے ہے جو ایک خاص مقصد پورا کرتی ہے۔ یہ فرض کرنا ہی دشوار ہے کہ کوئی شخص یہ سوچے بغیر کہ کاغذ تراش کس کام آتا ہے اسے بنا ڈالے تو آئیے اس بات کو ہم یوں کہیں کہ کاغذ تراش کا جو ہر، یعنی فارمولے اور خصوصیات کا وہ مجموعہ جس نے اس کی تیاری اور مقصد کو ممکن بنایا ہے، اس کے وجود پر مقدم ہے۔ یوں میری آنکھوں کے سامنے کسی کاغذ تراش یا کتاب کا تعین ہونا چاہیے۔ یہاں ہم دنیا کو ایک تکنیکی نقطہ نگاہ سے دیکھ رہے ہیں اور یہ کہہ سکتے ہیں کہ تخلیق وجود سے پہلے ہوتی ہے۔

خالق کی حیثیت سے خدا کے بارے میں غور کرتے ہوئے ہم اکثر ویشترا سے ایک ملکوتی کارگر خیال کرتے ہیں۔ کسی بھی نظریے کے حوالے سے غور کیا جائے، چاہے وہ ڈیکارٹ کے نظریے سے مماثل ہو یا لا نیز کے نظریے سے، ہم ہمیشہ اس نظریے پر پہنچتے ہیں کہ ارادہ کم و بیش فہم کے بعد پیدا ہوتا ہے یا کم از کم اس کے ساتھ ہی جنم لیتا ہے۔ لہذا جب خدا تخلیق کرتا ہے وہ ٹھیک ٹھیک جانتا ہے کہ وہ کیا تخلیق کر رہا ہے۔ اس اعتبار سے دیکھا جائے تو خدا کے ذہن میں انسان کا تصور ویسے ہی ہے جیسے کارگر کے ذہن میں کاغذ تراش

کا تصور ہوتا ہے۔ خدا ایک طریقہ کا راہ تصور کے مطابق انسان کو بناتا ہے۔ یوں ہر انسان ایک مخصوص تصور کی عملی صورت ہے جو خدا کے ذہن میں سب سے پہلے موجود ہے۔ اٹھارہویں صدی کے فلسفیانہ الماد میں خدا کا تصور دبایا گیا تھا۔ پھر بھی یہ خیال برقرار رہا کہ جو ہر کی وجود پر اولیت حاصل ہوتی ہے۔ اس خیال کی جھلکیاں ہمیں ہر جگہ ملتی ہیں۔ مثلاً دُرُر، والٹیر اور حتیٰ کہ کائنات کے یہاں بھی ہم اس کی جھلک دیکھ سکتے ہیں۔ دعویٰ یہ کیا جاتا ہے کہ انسان کی اپنی ایک نظرت ہے۔ یہی ”انسانی فطرت“ انسان کا تصور ہے اور اس کا وجود ہر انسان میں ہے۔ اس کا مطلب یہ ہے کہ ہر فرد انسان کے کلی تصور کی ایک مخصوص مثال ہے۔ کائنات تو اس حد تک جاتا ہے کہ اس نے دھنی سے بورڈ وائک سب کو اس کلیٹ میں سمیٹ لیا ہے۔ اس کے نزدیک ان سب کی تعریف اور بنیادی صفات یکساں ہیں۔ یہاں بھی انسان کا جو ہر اس کے تاریخی وجود سے پہلے ہے جس کا ہم تجربے میں سامنا کرتے ہیں۔

جس دہری وجودیت کا میں ایک نمائندہ ہوں، وہ زیادہ استقامت کے ساتھ اعلان کرتی ہے کہ اگر خدا موجود نہیں تو بھی کم از کم ایک ہستی ایسی ضرور ہے جس کا وجود اسکے جو ہر پر مقدم ہے۔ یعنی ایک ایسی ہستی جو اپنے تصور سے پہلے موجود ہوتی ہے۔ یہ ہستی انسان ہے۔ ہیئت میگر کے الفاظ میں ہم کہہ سکتے ہیں کہ یہ انسانی حقیقت ہے۔

وجود کو جو ہر پر مقدم قرار دینے سے ہمارا مطلب کیا ہے؟

ہمارا مطلب یہ ہے کہ انسان وجود پہلے رکھتا ہے۔ اپنے آپ کا سامنا کرتا ہے، دنیا میں ابھرتا ہے، اس کے بعد ہی اپنے تصور کی تشكیل کرتا ہے۔ وجود یوں کے نزدیک انسان کی تعریف اس لیے محال ہے کہ ابتداء میں وہ کچھ بھی نہیں ہوتا۔ بعد ازاں وہ وہی کچھ کرتا ہے جو خود کو بناتا ہے۔ انسانی فطرت نام کی کسی شے کا وجود نہیں۔ وجہ یہ ہے کہ خود خدا ہی موجود نہیں جو پہلے سے اس کا تصور کر سکے۔ انسان تو بس ہے۔ وہ محض وہی کچھ نہیں جو خود کو سمجھتا ہے بلکہ وہ کچھ بھی ہے جو ارادہ کرتا ہے۔ وجود میں آنے کے بعد یہ وہ اپنے متعلق تصور قائم کرتا ہے اور وجود میں پھلانگنے کے بعد ہی ارادہ کرتا ہے۔ مختصر یہ کہ انسان صرف وہی کچھ ہے جو کچھ کہ وہ اپنے آپ کو بناتا ہے۔

یہ وجودیت کا پہلا اصول ہے۔ اس کو لوگ ہم پر طریقہ کی خاطر وجودیت

”داخلیت“ کہتے ہیں حالانکہ اس اصول پر زور دینے سے ہماری مراد صرف یہ ہے کہ انسان کا رتبہ اینٹ یا پتھر سے کہیں زیادہ ہے۔ ہم یہ کہتے ہیں کہ انسان سب سے پہلے تو وجود رکھتا ہے۔ اس کے وجود کو اولیت حاصل ہے۔ وجود ہی اسے مستقبل کی جانب دھکیلتا ہے اور وہ اپنے اس عمل سے آگاہ بھی ہوتا ہے۔ انسان پچھوندی یا گھاس پھونس نہیں بلکہ حقیقت میں ایک منصوبہ ہے اور داخلی زندگی کا حامل ہے۔ ذات کے اس منصوبے کے انہمار سے پہلے کچھ موجود نہیں ہوتا۔ حتیٰ کہ اقیم میں بھی کچھ نہیں ہوتا۔ انسان صرف اسی وقت وجود حاصل کرتا ہے جب وہ وہی کچھ بتا ہے جو خود کو بنانا چاہتا ہے۔ تا ہم مھن کچھ ہونے کی خواہش کافی نہیں۔

خواہش یا ارادے سے ہماری مراد شعوری طور پر کوئی فیصلہ کرنا ہے۔ اکثر وہ بیشتر یہ فیصلہ اس وقت کیا جاتا ہے جب ہم خود کو وہ کچھ بنا لیتے ہیں جو کہ ہم ہیں۔ میں کسی جماعت میں شامل ہونے، کوئی کتاب پڑھنے یا شادی کرنے کی خواہش کر سکتا ہوں لیکن ایسی صورت میں جس شے کو عموماً میرا رادہ کہا جاتا ہے وہ غالباً پہلے سے کیے ہوئے ایک زیادہ خود رو فیصلے کا مظہر ہوتا ہے۔ تا ہم اگر یہ بات درست ہے کہ وجود جو ہر پر مقدم ہے تو پھر انسان جو کچھ ہے اس کا ذمہ دار بھی وہ خود ہی ہے۔ پس وجودیت کا پہلا نتیجہ تو یہ ہوا کہ انسان کو اپنا ذمہ دار قرار دیتی ہے اور اس کے وجود کی تمام تر ذمہ داری اس کے کندھوں پر ڈال دیتی ہے۔ علاوہ ازیں یہ بات بھی قابل ذکر ہے کہ جب ہم یہ کہتے ہیں کہ انسان خود اپنا ذمہ دار ہے تو ہمارا مدعایہ نہیں ہوتا کہ وہ صرف اپنی ذات کا ذمہ دار ہے، بلکہ ہمارا مطلب یہ بھی ہوتا ہے کہ وہ تمام نسل انسانی کا ذمہ دار ہے۔

”داخلیت“ کے لفظ کو دو معنوں میں سمجھا جا سکتا ہے لیکن ہمارے مخالفین ان میں سے صرف ایک پر نگاہ رکھتے ہیں۔ ایک طرف تو داخلیت کا مطلب انسان کی آزادی ہے اور دوسری طرف اس سے مراد یہ ہے کہ انسان انسانی داخلیت کی حدود کو پار نہیں کر سکتا۔ مونہر الذکر مفہوم وجودیت کا گہر امفہوم ہے۔ جب ہم یہ کہتے ہیں کہ انسان خود کو منتخب کرتا ہے تو ہم یہ کہہ رہے ہوتے ہیں کہ ہم میں سے ہر ایک کو اپنے متعلق لازماً خود فیصلہ کرتا چاہیے۔ اس کے ساتھ ہی ہماری مراد یہ بھی ہوتی ہے کہ اپنے بارے میں فیصلہ کرتے ہوئے انسان ساری نسل انسانی کے متعلق بھی فیصلہ کرتا ہے۔

انسان کے تمام اعمال میں سے جو وہ اپنی خواہش کے مطابق اپنی تحقیق کے لیے کرتا ہے، ایک بھی ایسا نہیں ہے جس سے بیک وقت انسان کی کوئی ایسی شیبہ نہ بنتی ہو جس پر اس کے خیال میں ہر انسان کو پورا اترنا چاہیے۔ جب دو چیزوں میں سے کسی ایک کا انتخاب کیا جاتا ہے تو پھر دراصل منتخب شے کی اہمیت اقرار بھی کیا جاتا ہے۔

اس کا سبب یہ ہے کہ ہم بدتر کے انتخاب سے بالکل قاصر ہوتے ہیں۔ جس شے کو ہم منتخب کرتے ہیں وہ ہمیشہ بہتر ہوتی ہے۔ اب معاملہ یہ ہے کہ کوئی شے اس وقت تک ہمارے لیے بہتر نہیں ہو سکتی جب تک وہ سب کے لیے بہتر نہ ہو۔ علاوہ ازیں اگر وجود جو ہر پر مقدم ہے اور ہم اپنے بنائے ہوئے تصور کے مطابق رہنا چاہتے ہیں تو پھر یہ تصور سب کے لیے اور ہمارے پورے عہد کے لیے صحیح ہونا چاہیے۔ گویا ہماری ذمہ داری کہیں اس سے زیادہ ہے جتنی کہ ہم نے فرض کر کھی تھی کیونکہ اس کا تعلق فرد واحد کے بجائے پوری انسانیت سے ہے۔

فرض کیجیے کہ میں ایک محنت کش ہوں اور میں کسی کیونسٹ ٹریڈ یونین کے بجائے کسی مذہبی ٹریڈ یونین کا رکن بننے کا فیصلہ کرتا ہوں۔ اب اگر اس رکنیت کے ذریعے میں یہ ظاہر کرنے کا انتخاب کرتا ہوں کہ صبر و شکر کا ردو یہی انسان کے شایان شان ہے اور یہ کہ انسان کی بادشاہی اس زمین پر نہیں تو پھر میں صرف اپنے آپ کو اس نظریے کا پابند نہیں ہاتا۔ اس کے برخلاف میں سب لوگوں کو صابر و شاکر دیکھنا چاہوں گا۔ یوں مذہبی ٹریڈ یونین میں شمولیت کا میرا فیصلہ تمام نسل انسانی کی طرف سے ایک کوٹ منٹ ہو گا۔

آئیے زیادہ صحیح قسم کی مثال لیں۔ فرض کیجیے کہ میں شادی کرنے اور بچے پیدا کرنے کا فیصلہ کرتا ہوں۔ ہو سکتا ہے کہ یہ فیصلہ میری صورت حال، میری خواہش اور میرے جذبات کا نتیجہ ہو لیکن اس کے ذریعے میں نہ صرف خود کو بلکہ تمام انسانوں کو شادی کا پابند کرتا ہوں۔ یوں میں اپنے لیے اور تمام انسانوں کے لیے ذمہ دار ہن جاتا ہوں۔ میں فرد کی ای ایسی شیبہ تحقیق کرتا ہوں جس پر میرے نزدیک تمام انسانوں کو پورا اترنا چاہیے۔ پس میں اپنی تشكیل کرتے ہوئے سب انسانوں کی تشكیل کرتا ہوں۔

اس طرح ہمیں یہ سمجھنے میں مدد ملے گی کہ کرب، فتاویٰ اور مالیسی جیسی اصطلاحات جو شاید قدرے پر شکوہ ہیں، کا مطلب کیا ہے۔ ابھی آپ دیکھیں گے کہ ان کا

مطلوب بہت سادہ ہے۔ تو آئیے پہلے ہم یہ دیکھیں کہ کرب سے ہماری مراد کیا ہے؟ ایک وجودی بے تکلفی سے کہہ دیتا ہے کہ انسان کرب کا شکار ہے۔ اس کا مطلب یہ ہوتا ہے کہ انسان جب کسی بات کا خود سے وعدہ کرتا ہے تو اسے پوری طرح یہ احساس ہوتا ہے کہ وہ صرف اپنے بارے میں ہی فیصلہ نہیں کر رہا بلکہ ایک قانون سازی کی حیثیت سے تمام انسانوں کے لیے بھی فیصلہ کر رہا ہے۔ ایسے لمحے میں وہ مکمل اور گہری ذہم داری کے احساس سے محفوظ نہیں رہ سکتا۔ یہ سچ ہے کہ بہت سے لوگ اس معاملے میں کسی قسم کی تشویش کا مظاہر نہیں کرتے۔ تاہم ہمارا دعویٰ ہے کہ وہ یا تو اپنا کرب چھپا رہے ہوتے ہیں یا اس سے بھاگ رہے ہوتے ہیں۔ میقیناً بہت سے لوگ سمجھتے ہیں کہ وہ جو کچھ کرتے ہیں اس سے کسی دوسرے کو نہیں بلکہ صرف اپنے آپ کو پابند بناتے ہیں۔ آپ ان سے پوچھیں کہ ”اگر ہر کوئی ایسے ہی کرے تو؟“ اس پر وہ کندھے اچکاتے ہوئے جواب دیں گے کہ ”بھی ہر کوئی ایسے نہیں کرتا۔“ لیکن سچی بات یہ ہے کہ ہر شخص کو اپنے آپ سے یہ سوال پوچھنا چاہیے کہ اگر ہر کوئی اس کی طرح ہی کرنے لگے تو کیا بنے؟

خود فرمی کو بروئے کار لائے بغیر کوئی شخص اس پر بیشان کن سوال سے بچ نہیں سکتا۔ جو شخص خود کو دھوکا دینے کے لیے یہ جھوٹ بولتا ہے کہ ہر کوئی ایسا نہیں کرتا، اسے ضمیر کی چھین محسوس ضرور ہوتی ہے۔ اس کی وجہ یہ ہے کہ جھوٹ بولنے کا فعل اس عالمگیر قدر پر دلالت کرتا ہے جس کی نفع کی جاتی ہے۔ اخفاکے ذریعے ہی اس کا کرب خود کو ظاہر کر دیتا ہے۔ یہی وہ کرب ہے جسے کر کیا گا رڈنے ”کرب ابرا ہیم“ سے موسم کیا تھا۔ آپ کو وہ قصہ تو معلوم ہی ہو گا۔ ایک فرشتہ نے ابرا ہیم کو اپنا بیٹا قربان کرنے کا حکم دیا تھا۔ اب اگر وہ واقعی فرشتہ تھا جس نے ظاہر ہو کر یہ حکم دیا تھا کہ ”اے ابرا ہیم تو اپنے بیٹے کو قربان کر“ تو پھر اس کی اطاعت لازم ہو گئی۔ تاہم اس قسم کی صورت حال میں ہر شخص کو پہلے اس بات کی تشویش ہو گی کہ آیا وہ واقعی فرشتہ تھا اور دوسرے یہ کہ آیا میں واقعی ابرا ہیم ہوں۔ آخر ان باتوں کے ثبوت کیا ہیں؟ ایک لگلی کو وہم ہو گیا تھا کہ لوگ ٹیلی فون پر اسے حکم دیتے رہتے ہیں۔ ڈاکٹر نے اس سے پوچھا کہ ”تم سے بات کون کرتا ہے؟“ اس کا جواب یہ تھا کہ ”وہ کہتا ہے کہ وہ خدا ہے۔“ تو یہ ہے بات۔ واقعی اس کے لیے یہ کس طرح ثابت ہو سکتا تھا کہ خدا ہی اس سے ہمکلام ہوتا ہے؟ کوئی فرشتہ مجھ پر نازل ہو تو اس کی شناخت کا ثبوت کیا

ہے؟ اگر مجھے آواز یہ سنائی دیتی ہیں تو کون ثابت ہو سکتا ہے کہ وہ دوزخ کے بجائے جنت سے آ رہی ہیں یا پھر وہ میرے تحت الشعور یا کسی مریضانہ کیفیت کا نتیجہ ہیں؟ کون کہہ سکتا ہے کہ میں ہی ان کا مخاطب ہوں؟

پس کون ثابت کر سکتا ہے کہ میں ہی وہ شخص ہوں جو اپنی مرضی سے انسان کے متعلق اپنے نظریے کو نسل انسانی پر مسلط کرنے کا حقدار ہے؟ مجھے اس بات کا کوئی ثبوت نہیں مل سکتا۔ کوئی ایسا بھی نہ ہو گا جو مجھے اس امر کا یقین دلادے۔ اگر کوئی آواز مجھ سے مخاطب ہوتی ہے تو اس بات کا فیصلہ مجھے ہی کرنا ہے کہ یہ آواز کسی فرشتے کی ہے یا نہیں۔ اگر میں کسی سلسلہ عمل کو اچھا سمجھتا ہوں تو بھی یہ میں ہی ہوں جو یہ کہنے کا انتخاب کرتا ہے کہ یہ اچھا ہے، بُرانہیں ہے۔ یہ کسی طرح ثابت نہیں ہو سکتا کہ میں ہی ابراہیم ہوں۔ پھر بھی میں ہر لمحے ایسے کام کرنے پر مجبور ہوں جو مثال کی حیثیت رکھتے ہیں۔

ہر شخص کے ساتھ ہر بات یوں پیش آتی ہے جیسے تمام انسانوں کی نظریں اس کے طرز عمل کا جائزہ لے رہی ہوں تاکہ وہ اپنے طرز عمل کو اس کے مطابق ڈھال سکیں۔ لہذا ہر شخص کو خود سے پوچھنا چاہیے کہ آیا واقعی میں ایسا انسان ہوں جسے ایسا طرز عمل اختیار کرنے کا حق ہے جو تمام انسانوں کے لیے رہنماب ہے؟ اگر کوئی شخص اپنے آپ سے یہ سوال نہیں کرتا تو وہ اپنے کرب کو چھپاتا ہے۔

ظاہر ہے کہ جس کرب کا ہم ذکر کر رہے ہیں وہ ایسا نہیں جو تو کل یا جمود کی طرف لے جاتا ہو۔ یہ تو سیدھا سادا کرب ہے جس سے وہ تمام لوگ بخوبی آگاہ ہیں جو ذمہ داری یاریوں سے عہدہ برآ ہوئے ہیں۔ مثال کے طور پر جب کوئی فوجی افسر حملے کی ذمہ داری لیتا ہے اور یوں بہت سے آدمیوں کو موت کے منہ میں دھکیل دیتا ہے تو یہ اس کا اپنا انتخاب ہوتا ہے۔ پچھی بات یہ ہے کہ وہ تن تھا ہی اس بات کا انتخاب کرتا ہے۔ مانا کہ وہ اعلیٰ تر کمانڈر کے ماتحت ہوتا ہے، لیکن اس کمانڈ کے زیادہ عوامی احکامات کی توضیح وہ خود کرتا ہے اور اس توضیح پر دس میں افراد کی زندگی کا انحصار ہوتا ہے۔ لیکن یہ کرب ان کی راہ میں رکاوٹ نہیں بنتا۔ اس کے برعکس یہ ان کے عمل کی شرط ہے۔ کیونکہ عمل پہلے سے یہ بات فرض کرتا ہے کہ بہت سے امکانات موجود ہیں اور ان میں سے کسی ایک کو منتخب کرتے ہوئے وہ یہ محسوس کرتے ہیں کہ اس کی اہمیت صرف اس لیے ہے کہ اسے منتخب کیا گیا ہے تو

یہی وہ کرب ہے جسے وجودیت بیان کرتی ہے۔

مزید برآں جیسا کہ ابھی ہم دیکھیں گے، یہ میں دوسرے لوگوں کے لیے، جو خود بھی ذمہ داری میں الجھے ہوئے ہیں، براہ راست ذمہ دار بنا کر اس کرب کو نمایاں کر دیتی ہے۔ یوں ہم کہہ سکتے ہیں کہ وجودیت ہمیں عمل سے جدا کرنے والا پرہنپس بلکہ نفہہ عمل کی ایک شرط ہے۔

جب ہم ہائیڈ مگر کے مجبوب لفظ ”فنا دگی“ کا ذکر کرتے ہیں تو ہم صرف یہ کہنا چاہتے ہیں کہ خدا کا کوئی وجود نہیں اور یہ کہ اس کی عدم موجودگی کے نتائج مکمل طور پر مرتب کی جائیں۔ وجودی دانش و راس قسم کی سیکولر اخلاق پرستی کے شدید مخالف ہیں جو کم از کم نقصان پر خدا کو فرو کرنا چاہتی ہے۔ ۱۸۸۰ء کے لگ بھگ جب فرانسیسی پروفیسرؤں نے اخلاقیات کا ایک سیکولر نظام وضع کرنے کی کوشش کی تو ان کا نقطہ نظر کچھ اس قسم کا تھا کہ خدا کا مفروضہ فضول اور مہنگا ہے۔ ہم اس کے بغیر ہی گزار کر لیں گے۔ البتہ اگر ہم اخلاق، معاشرے اور قانون کے پابند رہنا ہے تو پھر بعض اقدار کو سخیگی سے قبول کرنا لازمی ہے۔ یہ بات بھی ضروری ہے کہ یہ اقدار کسی قبل تجربی وجود سے منسوب ہوں۔ ایماندار ہونے، جھوٹ نہ بولنے، اپنی بیوی کو نہ مارنے اور اپنے بچوں کی پرورش کرنے جیسی اقدار کو بھی لازماً قبل تجربی سمجھنا چاہیے۔ لہذا ہمیں اس موضوع پر تھوڑا اس کام کرنا ہو گا جس کے ذریعے ہم ثابت کر سکیں گے کہ اگرچہ خدا کا کوئی وجود نہیں لیکن یہ اقدار کسی قابل فہم جنت میں جوں کی توں درج ہیں۔ دوسرے لفظوں میں یوں کہیے کہ..... میرے خیال میں یہ اس شے کا لب لباب ہے جسے فرانس میں انتہا پسندی کا عنوان دیا جاتا ہے۔ خدا کے نہ ہونے سے کوئی تبدیلی نہ ہوگی۔ ہم دیانتداری، ترقی اور انسانیت کے پہلے جیسے معیار دوبارہ دریافت کر لیں گے اور اس کے ساتھ خدا کو فرسودہ تصور سمجھ کر چھوڑ دیں گے جو خود بخود ہی ختم ہو جائے گا۔ پروفیسرؤں کے برعکس ایک وجودی کے لیے یہ بات انتہائی پریشان کن ہے کہ خدا موجود نہیں۔ وجہ یہ ہے کہ اس کے نہ ہونے سے کسی قابل فہم مادرائی جہان سے تمام اقدار تلاش کرنے کا امکان بھی ختم ہو جاتا ہے۔ پھر کوئی شے نی فہہہ اچھی نہیں رہتی کیونکہ اسے سوچنے کے لئے کوئی لامحدود اور کامل شعور ہی موجود نہیں ہوتا۔ پھر یہ کہیں لکھاں نہیں رہتا کہ اچھائی کا وجود ہے اور یہ کہ انسان کو دیانت دار ہونا چاہیے اور

اسے جھوٹ سے پرہیز کرنا چاہیے۔ وجہ یہ ہے کہ اب ہم اس سطح پر آ جاتے ہیں جہاں ہم سب انسان ہیں۔ دستوں مکی نے ایک پارکھا تھا کہ ”اگر خدا موجود نہیں تو سب کچھ جائز ہے۔ پھر انسان تہارہ جاتا ہے۔ وہ اپنے اندر اور باہر کی دنیا میں کوئی ایسی شے نہیں پاتا جس پر وہ بھروسہ کر سکے۔ اسے معلوم ہوتا ہے کہ اس کا کوئی جواہر نہیں۔ اگر وجود واقعی جو ہر پر مقدم ہے تو پھر کوئی شخص اپنے کسی عمل کی وضاحت کسی مخصوص اور معین انسانی فطرت کے حوالے سے نہیں کر سکتا۔ دوسرے لفظوں میں یوں کہیے کہ جبریت کا کوئی وجود نہیں۔ انسان آزاد ہے۔ انسان ہی آزادی ہے۔ علاوہ ازیں اگر خدا موجود نہیں تو ہمیں ایسی کوئی اقدار یا ادکامات میر نہیں جو ہمارے طرز عمل کا جواہر پیش کر سکیں۔ اس کا مطلب یہ ہے کہ ہمارے آگے یا پچھے اقدار کی روشن دنیا میں جواہر کا کوئی ذریعہ نہیں۔ کسی عذر کے بغیر ہی تہاں چھوڑ دیا گیا۔ یہی میرا مطلب ہوتا ہے جب میں یہ کہتا ہوں کہ انسان کو آزاد رہنے کی سزا ملی ہے یا یہ کہ آزادی انسان کی سزا ہے۔ سزا اس لیے کہ اس نے خدا پر آپ کو پیدا نہیں کیا۔ اس کے باوجود وہ آزاد ہے اور جس لمحے سے اس دنیا میں پھینکا گیا ہے وہ اپنے ہر عمل کا خود ہی ذمہ دار ہے۔ وجودی دانش و رجد بے کی قوت پر یقین نہیں رکھتا۔ وہ کبھی کسی شاندار جذبے کو تجزیی رونیں سمجھتا جو تقدیر کی طرح انسان کو بعض اعمال میں جھونک دے اور پھر ان کے لیے ایک عذر بن جائے۔ وجودی دانشور کا خیال یہ ہے کہ انسان خود ہی اپنے جذبے کا ذمہ دار ہے۔

اسی طرح کوئی وجودی دانش و ریتیں سمجھتا کہ اپنی راہ کا تعین کرنے کے معاملے میں انسان کو کسی عناصر شدہ ارضی نشانی سے مدد ملتی ہے۔ اس کا خیال تو یہ ہے کہ انسان اس اشارے کی اپنی مرضی کے مطابق خود ہی تاویل کرتا ہے۔ اس کے نزدیک انسان کو ہر لمحہ کسی مدد یا سہارے کے بغیر انسان کی تشكیل کرنے کی سزا ملی ہے۔ ایک عمدہ مضمون میں پونٹر نے اس بات کو یوں بیان کیا ہے کہ ”انسان ہی انسان کا مستقبل ہے۔“ یہ بات بالکل درست ہے اور یہ صرف اس صورت میں غلط ہوگی اگر کوئی اس سے یہ مطلب انذر کرے کہ مستقبل لوح محفوظ میں درج ہے اور خدا اس کو جانتا ہے۔ سبب یہ ہے کہ اس طرح تو یہ مستقبل ہی نہ رہے گا۔ تاہم اگر اس کا مطلب یہ ہے کہ انسان اس وقت چاہے کچھ ہی دکھائی دے، لیکن اسے ایک مستقبل کی تشكیل کرنا ہے، ایک آن دیکھا مستقبل اس کا

منتظر ہے۔ تو پھر یہ قول درست ہو گا لیکن حال میں انسان یکہ و تنہا ہے۔ علیحدگی کی کیفیت کی بہتر وضاحت کے لیے میں اپنے ایک شاگرد کا قصہ سناتا ہوں۔ اس کے حالات اس قسم کے تھے اس کا باپ اس کی ماں سے جھگٹا رہتا تھا۔ اس کے ساتھ ساتھ وہ نازی حملہ آوروں کے ساتھ تعاون کرنے کا میلان بھی رکھتا تھا۔ اس کا بڑا بھائی ۱۹۴۰ء کے جرمن حملے میں مارا گیا تھا۔ یہ نوجوان انتقام کی آگ میں جل رہا تھا۔ اس کی ماں اپنے شوہر کی نیم بے وفا کی اور بڑے بیٹے کی موت سے بڑھا تھی اور اس نوجوان کے ساتھ رہتی تھی۔ یہ نوجوان اس کے دل کا واحد دل اس تھا۔ اب اس نوجوان کے سامنے یہ مسئلہ تھا کہ وہ انگلستان جا کر آزاد فرانسیسی فوج میں شامل ہو جائے یا ماں کے پاس رہ کر اس کی خدمت کرے۔ اسے اچھی طرح معلوم تھا کہ یہ عورت صرف اس کی خاطر زندہ ہے اور اس کی روپیشی۔ یا غالباً موت۔ سے وہ جبیتی ہی مر جائے گی۔ اسے یہ احساس بھی تھا کہ ٹھوس اور حقیقی طور پر وہ جو قدم بھی اٹھائے گی وہ ماں کو زندہ رکھنے میں مدد دینے کے حوالے سے موثر ہو گا۔ دوسری طرف جانے کا عمل بھیم ہو گا جو ریت پر قطرے کی طرح فضول ہو سکتا ہے۔ مثلاً سین کے راستے انگلستان جانے کے لیے اسے غیر معینہ عرصے تک کسی ہسپانوی کیپ میں انتظار کرنا پڑے گا۔ پھر یہ بھی ہو سکتا ہے کہ انگلستان یا الجبراڑ پہنچنے پر اسے کسی دفتر میں فارم بھرنے پر ہی لگا دیا جائے۔ نتیجہ یہ ہے کہ اس کے سامنے دو مختلف طرز عمل تھے۔ ان میں سے ایک ٹھوس اور فوری نویعت کا حامل تھا لیکن اس کا تعلق صرف ایک فرد سے تھا۔ دوسرا طرز عمل اس سے کہیں زیادہ بڑے مقصد اور قومی اجتماعیت کا حامل تھا لیکن اسی لیے بھیم تھا اور ادھورا بھی رہ سکتا تھا۔ ظاہر ہے کہ یہ نوجوان اخلاق کی دو قسموں میں پھنسا ہوا تھا۔ ایک طرف ہمدردی اور ذاتی محبت کا اخلاق تھا جب کہ دوسری طرف ایک وسیع تر مگر تنازع سچائی والا اخلاق تھا۔ اس نے ان دونوں میں سے کسی ایک کو منتخب کرنا تھا۔

کون سی شے اسے اس انتخاب میں مددے سکتی تھی؟

مذہبی نظریہ؟

نہیں۔ مذہب تو یہ درس دیتا ہے کہ رحم دلی سے کام لو۔ ہمارے سے مجتب کرو۔ دوسروں کی خاطر قربانی دو۔ وہ راہ اختیار کرو جو سب سے زیادہ دشوار ہے لیکن سوال یہ

ہے کہ دشوار ترین راہ کون سی ہے؟ کون زیادہ محبت کا حقدار ہے وطن یا مان؟ کون ساں مقصد زیادہ مفید ہے؟

پوری قوم کی خاطر لڑنے کا عمومی مقصد یا کسی خاص فرد کو زندہ رہنے میں مدد دینے کا خصوصی مقصد؟ کون اس سوال کا قبلی تجربی جواب دے سکتا ہے؟ کوئی بھی نہیں۔ اس کا جواب کسی اخلاقی صحیفے میں بھی درج نہیں۔ کانٹ کی اخلاقیات یہ کہتی ہے کہ کسی شخص کو وسیلہ نہ سمجھو بلکہ ہمیشہ مقصد جانو۔ بہت خوب۔ اگر میں اپنی ماں کے پاس رہتا ہوں تو اسے وسیلے کے طور پر استعمال کروں گا جو میری خاطر لڑ رہے ہیں۔ اس کے برخلاف یہ بات بھی درست ہے کہ اگر میں لڑنے والوں کی مدد کے لیے چلا جاؤں تو اپنی ماں کو وسیلہ سمجھنے کی قیمت پر وہ میرے لیے مقصد قررا پائیں گے۔

اگر اقدار غیر یقینی ہیں اور اس قدر تجربی بھی ہیں کہ ان سے کسی مسئلے کا فیصلہ ممکن نہیں تو ہم صرف اپنی جبلتوں پر ہی مھروسہ کر سکتے ہیں۔ اس نوجوان نے بھی یہی کوشش کی۔ جب میں اسے ملا تو وہ کہنے لگا: ”آخر احساس ہی اہمیت رکھتا ہے۔ جس سمت میں احساس مجھے دھکیل رہا ہے، مجھے اسی کا انتخاب کرنا چاہیے۔ اگر میں محسوس کروں کہ ماں سے مجھے اس قدر محبت ہے کہ اس کی خاطر سب کچھ قربان کر دوں، لعنى انتقام لینے کا ارادہ، عمل اور ہم جوئی کی خواہش، تب مجھے ماں کے پاس ہی رہنا چاہیے۔ اس کے برعکس اگر میرا احساس یہ ہو کہ ماں کی چاہت کافی نہیں تو پھر مجھے مجاز پر چلے جانا چاہیے۔“

اس موقع پر سوال یہ پیدا ہوتا ہے کہ کسی احساس کی شدت کا اندازہ کیونکر لگایا جا سکتا ہے؟ ماں کے لیے اس کی محبت کی شدت کا تعین اس حقیقت نے کر دیا ہے کہ وہ اس کا سہارا تھا۔ میں یہ بھی کہہ سکتا ہوں کہ ایک دوست سے مجھے اس قدر لگا ہے کہ اس کی خاطر اتنی رقم قربان کر دوں۔ تا ہم رقم قربان کرنے سے پہلے میں اس دعویٰ کو ثابت نہیں کر سکتا۔ اگر میں واقعی اپنی ماں کے پاس رہا ہوں تو یہ کہہ سکتا ہوں کہ ”مجھے اپنی ماں سے اس قدر محبت ہے کہ اس کی خاطر باقی سب کچھ چھوڑ دوں۔“ مطلب یہ ہے کہ جذبے کی شدت کا اندازہ اس عمل کے بعد ہی ہوتا ہے جن کا وہ تعین اور توثیق کرتا ہے لیکن اگر میں اپنے عمل کے جواز میں اس محبت کا سہارا لیتا ہوں تو پھر ایک شیطانی چکر میں پھنس جاتا ہوں۔

مزید برآں جیسا کہ ٹیڈے نے بالکل درست کہا ہے کہ ایک موثر جذبے اور اس کے بھروپ کو ایک دوسرے سے ممتاز کرنا بہت دشوار ہے۔ ماں کے ساتھ رہتے ہوئے یہ فیصلہ کرنا کہ میں اس سے محبت کرتا ہوں اور اس محبت کا سوائیں رچانا تقریباً ایک ہی چیز ہے۔ دوسرے لفظوں میں یوں کہیے کہ احساس کی تشکیل ہمارے اعمال سے ہوتی ہے۔ لہذا اسے عمل کے لیے رہنمای قرار نہیں دیا جاسکتا۔ گویا عمل کی کسی مصدقہ خواہش کی تلاش نہ تو اپنی ذات میں کی جاسکتی ہے اور نہ ہی اس بات کی توقع کی جاسکتی ہے کہ کوئی اخلاقی ضابطہ ہمیں عمل پر آمادہ کر سکتا ہے۔

آپ کہہ سکتے ہیں کہ وہ نوجوان کم از کم ایک پروفیسر کے پاس مشورہ لینے تو گیا۔ لیکن فرض کیجئے کہ آپ کسی پادری سے مشورہ لیتے ہیں تو آپ نے اس پادری کا انتخاب کیا ہے اور دل کی گہرائیوں میں آپ کو کم و بیش معلوم ہی تھی کہ وہ کیا مشورہ دے گا۔ گویا کسی مشیر کو منتخب کرنے کا مطلب خود کو اس انتخاب کا پابند بنانا ہے۔ آپ مذہبی شخص ہیں تو کسی دینی عالم کو منتخب کریں گے۔ لیکن ایسے عالم دین بھی ہیں جو خمیر کی آواز نہیں سنتے اور ہوا کے رخ پر چلتے ہیں۔ ایسے بھی ہیں جو مقابلہ کرنا جانتے ہیں۔ آپ کس کا انتخاب کریں گے؟ اگر اس نوجوان نے نازیوں کی مراجحت کرنے والے یا ان کے ساتھ معاونت کرنے والے کسی پادری کا انتخاب کیا ہوتا تو گویا اس نے پہلے ہی طے کر لیا تھا کہ اسے کس قسم کا مشورہ ملنے والا ہے۔ اس طرح جب وہ میرے پاس آیا تو اسے پہلے سے معلوم تھا کہ میں اسے کس قسم کا مشورہ دوں گا۔ میرے پاس صرف ایک ہی خواب تھا اور وہ یہ کہ تم آزاد ہو۔ لہذا خود فیصلہ کرو۔ عمومی اخلاقیات کا کوئی اصول تمہاری رہنمائی نہیں کر سکتا۔ اس دنیا میں کوئی معین اشارہ موجود نہیں۔ مذہبی شخص یہ کہے گا کہ ”نہیں جناب، اشارے تو موجود ہیں۔“ بہت خوب۔ لیکن ان اشاروں کی تاویل بھر حال میں خود مجھے ہی کرنی ہے۔

قید و بند کے ایام میں ایک قابل ذکر شخص سے میری شناسائی ہوئی۔ وہ عیسایوں کی ایک مذہبی تنظیم جیسوں کا رکن تھا۔ اس تنظیم میں اس کی شمولیت کا قصہ بھی عجیب ہے۔ زندگی میں اسے پے در پے ناکامیوں کا سامنا کرنا پڑا تھا۔ جب وہ بچہ تھا تو اس کا باپ مر گیا اور اسے شدید افلاس میں زندگی کے دن گزارنے پڑے۔ بعد ازاں ایک مذہبی ادارے میں مفت داخلہ مل گیا لیکن اس ادارے میں اسے مسلسل یہ احساس دلایا گیا کہ

اسے خیرات کے طور پر قبول کیا گیا تھا۔ نتیجہ یہ ہوا کہ وہ ایسے بہت سے امتیازات اور اعزازات سے محروم رکھا گیا جو بچوں کے لیے تسلیم کا باعث بنتے ہیں۔

اٹھارہ برس کی عمر میں اسے ایک جذباتی معاملے میں ٹھیک پہنچی۔ باسیں برس کی عمر میں وہ ایک فوجی امتحان میں ناکام ہو گیا۔ یہ اگرچہ معمولی سانحہ تھا، لیکن اس کے صبر کا دامن تار تار ہو گیا۔ اب وہ نوجوان خود کو قطعی طور پر ناکام سمجھ سکتا تھا۔

یہ ایک اشارہ تھا لیکن کس بات؟ وہ تلقنی اور مایوسی میں پناہ ڈھونڈ سکتا تھا۔ خیر آپ اس بات کو چالا کی سمجھ لیجیے لیکن اس نے اس اشارے سے یہ مطلب اخذ کیا کہ وہ بنیادی کامیابیوں کے لیے پیدا نہیں ہوا۔ اس کے مقدار میں صرف مذہب کی کامرانیاں، تقویٰ اور ایمان کے حاصلات لکھے ہیں۔ آپ بیتی کو اس نے خدا کا پیغام سمجھا اور جیسوں کا کارکن بن گیا۔ اب اس بات میں کے شہبہ ہو سکتا ہے کہ اشارے کی تاویل صرف اس کا اپنا فیصلہ تھا۔ اس قسم کی بد بختوں کے حوالے سے بالکل مختلف نتائج بھی اخذ کیے جاسکتے ہیں۔ مثلاً وہ بڑھتی یا انقلابی بننے کا فیصلہ بھی کر سکتا تھا۔ بہر حال اشارے کی تاویل کی ذمہ داری صرف اس پر عائد ہوتی ہے۔ علیحدگی سے مراد یہی ہے، یعنی کہ ہم خود ہی اپنی ذات کا فیصلہ کرتے ہیں۔ اس علیحدگی سے کرب جنم لیتا ہے۔

جہاں تک مایوسی کا تعلق ہے، اس کے معنی بہت آسان ہیں۔ اس کا مفہوم بس یہ ہے کہ ہم خود کو ایک ایسے اعتماد سے محدود کر لیتے ہیں جو ہمارے ارادوں میں موجود ہوتا ہے یا امکانات کے اس مجموعے میں ہے جو ہمارے عمل کو ممکن بناتا ہے۔ جب کوئی فرد کسی بات کا ارادہ کرتا ہے تو امکان کے یہ عناصر ہمیشہ موجود ہوتے ہیں۔ اگر میں کسی ایسے دوست کی راہ دیکھ رہا ہوں جس نے ٹرین یا ٹریم کے ذریعے آنا ہے تو میں یہ بات پہلے سے فرض کر لیتا ہوں کہ ٹرین مقررہ وقت پر آئے گی یا یہ کہ ٹریم پڑھی سے نہیں اترے گی۔ یوں میں امکانات کی دنیا میں رہتا ہوں۔ لیکن کوئی شخص ان امکانات پر بھروسہ نہیں کرتا جن کا اس کے عمل سے تعلق نہ ہو۔ جسے نکتے سے آگے زیر غور امکانات میرے عمل کو متاثر نہیں کرتے، مجھے بھی ان میں دلچسپی نہ لینی چاہیے کیونکہ خدا کا کوئی وجود نہیں ہے نہ ہی کوئی ایسا مقدم منصوبہ ہے جو اس دنیا اور اس کے سارے امکانات کو میری مرضی کے مطابق ڈھال سکے۔ جب فرانسیسی فلسفی ڈیکارت نے یہ کہا تھا کہ ”دنیا کے بجائے اپنی تینیر کر دو“ تو

اس کا مطلب یہی تھا..... یعنی یہ کہ ہمیں کسی امید کے بغیر عمل کرنا چاہیے۔  
 جن مارکسیوں سے میں نے اس بات کا تذکرہ کیا، ان کا رد عمل یہ تھا کہ ”ظاہر  
 ہے کہ تمہاری موت تمہارے عمل کو محدود کر دیتی ہے لیکن تم دوسروں کی مدد پر بھروسہ کر سکتے  
 ہو۔ یعنی ان لوگوں پر جو کسی دوسری جگہ جیسے چین یا روس میں تمہاری مدد کر رہے ہیں اور  
 تمہاری موت کے بعد بھی تمہارے عمل کو جاری رکھیں گے اور انقلاب کی صورت میں اس  
 کی تیکمیل کریں گے۔ یہ بھروسہ لازمی بھی ہے اور ایسا نہ کرنا اخلاق کے منافی ہے۔“ میرا  
 جواب یہ ہے کہ اول تو میں جدوجہد میں شریک اپنے ساتھیوں پر اس وقت تک بھروسہ کرتا  
 رہوں گا جب تک وہ میری طرح کسی مخصوص مشترک مقصد کی لگن سے سرشار ہیں۔ اس طرح  
 میں اس گروہ یا جماعت کے اتحاد پر بھی بھروسہ کروں گا جس پر میں گرفت نہ رکھ سکوں۔  
 یعنی جس میں سب ایک جنگجو کی حیثیت سے شریک ہوں اور جس کی حرکات ہر لمحہ میرے علم  
 میں ہوں۔ اس صورت حال میں پارٹی کے اتحاد اور عزم پر اعتماد بالکل میرے اس  
 اندازے کی طرح ہے کہ ٹرین وقت پر چلے گی اور ٹرام پٹری سے نہ اترے گی لیکن ان  
 لوگوں پر میں بھروسہ نہیں کر سکتا جن کو میں جانتا نہیں۔ میں انسانی اچھائی یا معاشرے کی  
 بھلائی میں انسان کی دلچسپی پر بھروسہ نہیں کر سکتا کیونکہ میں جانتا ہوں کہ انسان آزاد ہے  
 اور ایسی کوئی انسانی فطرت موجود نہیں جسے بنیاد سمجھا جا سکے۔ مجھے نہیں معلوم کہ روی  
 انقلاب کس سمت کا رخ کرے گا۔ میں اس کی تعریف کر سکتا ہوں اور جس حد تک آج یہ  
 بات واضح ہے کہ پرولتاری طبقہ روس میں ایسا کروار ادا کر رہا ہے جیسا وہ ابھی کسی اور قوم  
 میں ادا نہیں کر رہا۔ میں اسے مثالی بھی قرار دے سکتا ہوں۔ تاہم میں یقین سے یہ نہیں کہہ  
 سکتا کہ وہ پرولتاری طبقے کو لازماً کامیابی سے ہمکنار کرے گا۔ مجھے خود کو اپنے مشاہدے  
 تک محدود رکھنا چاہیے۔ اسی طرح مجھے اس بات کا بھی یقین نہیں کہ میرے ساتھی میری  
 موت کے بعد میرا کام سنبھال لیں گے اور اس کی تیکمیل کریں گے۔ اس کا سبب یہ ہے کہ  
 میں جانتا ہوں کہ وہ لوگ آزاد ہیں اور آزادی ہی سے آئندہ اس امر کا فیصلہ کریں گے کہ  
 انسان کو کیسا ہونا چاہیے۔ کل میری موت کے بعد بعض لوگ فاشزم کو رانچ کرنے کا فیصلہ کر  
 سکتے ہیں۔ ہو سکتا ہے کہ دوسرے لوگ اس قدر بزدل یا کامیاب ہوں کہ وہ ان کی مزاحمت نہ  
 کریں۔ ایسا ہوا تو فاشزم ہی انسان کی سچائی قرار پائے گا۔ ظاہر ہے کہ میرے لیے یہ

بات بدتر ہوگی۔ قصہ مختصر یہ کہ چیزیں ولیٰ ہی ہوں گی جیسی کہ انسان انہیں بنانا چاہیں گے تو کیا اس کا مطلب یہ ہے کہ میں راضی برضا ہو جاؤں؟ نہیں۔ پہلے تو ہمیں خود سے عہد کرنا چاہیے اور پھر اس پر اనے اصول پر عمل کرتے ہوئے اپنا عہد نبھانا چاہیے کہ ”کوئی کام کرنے کی خاطر پر امید ہونا ضروری نہیں۔“ اس کا یہ مطلب بھی نہیں کہ مجھے کسی پارٹی میں شامل نہیں ہونا چاہیے۔ مطلب بس یہ ہے کہ مجھے فریب سے بچنا چاہیے اور جو کچھ میں کر سکتا ہوں وہ کرنا چاہیے۔ مثال کے طور پر اگر میں خود سے پوچھتا ہوں کہ ”آیا سماجی آرڈر کبھی حقیقت بھی بنے گا؟“ تو میں اس کا جواب نہیں دے سکتا۔ میں تو بس یہ جانتا ہوں کہ اس ضمن میں جو کچھ میرے بس میں ہے، مجھے کر گز رہنا چاہیے۔ اس سے زیادہ میں کسی چیز پر بھروسہ نہیں کر سکتا تو کل پسندی کے حامی وہ لوگ ہیں جو یہ کہتے ہیں کہ ”جو میں نہیں کر سکتا، وہ دوسرے کریں۔“ جو نظر یہ میں آپ کی خدمت میں پیش کر رہا ہوں وہ اس کے بالکل برعکس ہے، کیونکہ اس کا دعویٰ یہ ہے کہ عمل کے سوا کوئی حقیقت نہیں۔ حقیقتاً یہ نظر یہ اس سے بھی آگے جاتا ہے اور اس بات کا اضافہ کرتا ہے کہ ”انسان وہی کچھ ہے جو اس کا مقصد ہے۔ وہ اسی حد تک وجود رکھتا ہے جس حد تک وہ اپنی تکمیل کرتا ہے۔ لہذا وہ اپنے اعمال کے علاوہ کچھ نہیں۔ بس وہی کچھ ہے جو اس کی زندگی ہے۔“

یوں ہم آسانی سے جان سکتے ہیں کہ بعض لوگ ہماری تعلیمات سے اس قدر خوف زدہ کیوں ہیں۔ مشکلات میں اکثر لوگ اس نظر یہے میں پناہ تلاش کرتے ہیں کہ ”حالات میرے خلاف رہے ہیں ورنہ میں کہیں زیادہ بہتر ہوتا۔“ یہ سچ ہے کہ میں گہری محبت اور دوستی سے محروم رہا ہوں، لیکن اس کی وجہ یہ ہے کہ مجھے کبھی محبت یادوستی کے قابل کوئی شخصیت نہیں ملی۔ اگر میں نے کوئی اچھی کتاب نہیں لکھی تو اس کا سبب یہ ہے کہ مجھے فرصت ہی نصیب نہیں ہوئی۔ یا یہ کہ اگر میرا کوئی بچہ نہیں جس کے لیے میں خود کو وقف کر سکتی تو اس کی وجہ یہ ہے کہ مجھے ایسا کوئی مرد نہیں ملا جس کے ساتھ میں زندگی گزار سکتی۔ یوں میرے اندر کئی اہلیتیں، میلانات اور امکانات رائیگاں گئے اور یہی مجھے ایسی صلاحیت سے نوازتے ہیں جس کا میرا ماضی مظہر نہیں ہو سکتا۔“

سچ یہ ہے اور وجود بھی اس کا اقرار کرتا ہے کہ محبت کے اعمال کے سوا کوئی محبت نہیں۔ محبت کرنے کی صلاحیت بھی بس وہ ہے جس کا اظہار محبت کرنے میں ہو۔ ذہانت وہ

ہے جس کا اظہار فن کے کسی شاہکار میں ہو۔ پروست کی ذہانت اس کی تصانیف کے مجموعے کے علاوہ کچھ نہیں۔ راسین کی تخلیقی صلاحیتیں وہی ہیں جو اس کے المیوں میں ظاہر ہوئی ہیں۔ آخر ہم راسین سے ایک اور الیہ لکھنے کی الہیت منسوب کیوں کریں جب کہ اس نے ایسا کیا ہی نہیں؟ زندگی میں انسان خود اپنا فیصلہ کرتا ہے، اپنی شبیہ کی تشکیل کرتا ہے اور اس شبیہ کے سوا وہ اور کچھ بھی نہیں ہوا کرتا۔

ظاہر ہے کہ یہ خیال اس شخص کے لیے تکلیف دہ ہو گا جس نے اپنی زندگی کو کامیاب نہیں بنایا۔ دوسری طرف اس کے ذریعے ہر شخص کو یہ سمجھنے میں مدد ملے گی کہ صرف حقیقت ہی قابل اعتقاد ہے اور یہ کہ سپنے، توقعات اور امیدیں انسان کے لیے محسن پر فریب خواب، ادھوری امیدیں اور لا حاصل توقعات ہیں۔ گویا انسان کو اس کے ذریعے منفی طور پر ہی سمجھا جاسکتا ہے۔ اس کے باوجود جب کوئی یہ کہتا ہے کہ ”تم صرف وہی ہو جو کہ تم ہو“، تو اس کا مطلب یہ نہیں ہوتا کہ کسی فنکار کو صرف اس کے فن پاروں کے حوالے سے جانچا جائے۔ وجہ یہ ہے کہ انسان کی حیثیت سے اس کے لقین میں سینکڑوں دوسری چیزیں بھی حصہ لیتی ہیں۔ اصل میں ہم صرف یہ کہنا چاہتے ہیں کہ انسان ذمہ داریوں کے ایک سلسلے کے علاوہ کچھ نہیں۔ گویا وہ ان ذمہ داریوں کا مجموعہ ان کی تنظیم اور ان کی تشکیل کرنے والے رابطوں کا سلسلہ ہے۔

اس ساری بحث کی روشنی میں یہ امر واضح ہو جاتا ہے کہ لوگ جس بات کے لیے ہمیں ملامت کرتے ہیں وہ ہماری تقویطیت نہیں بلکہ ہماری امید پرستی کی شدت ہے۔ اگر لوگ ہمارے ادب کی نہ ملت کرتے ہیں جس میں ہم رذیل، کمزور، بزدل اور بسا اوقات بالکل برے کردار بھی پیش کرتے ہیں تو لوگوں کی نہ ملت کا سبب یہ نہیں کہ ہمارے ادبی کردار رذیل، کمزور، بزدل اور بد اطوار ہیں۔ آئیے ہم فرض کر لیں کہ زولا کی مانند ہم بھی یہ دکھاتے کہ ان کرداروں کے طریقہ عمل کا سبب ان کی وراشتہ یا حالات کا نتیجہ اور عضوی یا نفسیاتی عوامل ہیں تو لوگ مطمئن ہو جاتے اور کہتے کہ ”آپ نے دیکھا ہم ہیں ہی ایسے۔“ اس پر کسی کا بس نہیں۔ لیکن ہوتا یہ ہے کہ جب وجودی ادب کسی بزدل کا کردار پیش کرتا ہے تو اسے اپنی بزدلی کا ذمہ دار بھی قرار دیتا ہے۔ اس کا بزدلی کا سبب کمزور دل، پھیپھڑے یا دماغ نہیں ہوتا۔ وہ اپنی جسمانی ساخت کی بنا پر بزدل نہیں بتتا۔ وہ تو بزدل

اس لیے ہوتا ہے کہ اس نے اپنے اعمال کے ذریعے خود کو بزدل بنالیا ہے۔ بزدلا نہ مزاج جیسی کسی شے کا وجود نہیں۔ اعصابی مزاج، فاسد خون اور ریسائنا نہ مزاج ہوا کرتے ہیں لیکن خون کی خرابی کے باعث کوئی شخص بزدل نہیں بنتا وجہ یہ ہے کہ بزدلی تکست قبول کرنے اور جھک جانے سے عمارت ہے۔ بزدل کا تعین اس کے اعمال سے ہوتا ہے۔ جس بات کو لوگ مبہم طور پر خوف کے ساتھ محسوس کرتے ہیں وہ یہ ہیں کہ ہم بزدل کو بزدلی کے مجرم کی حیثیت سے پیش کرتے ہیں۔ لوگ تو اس بات کو ترجیح دیں گے کہ بزدل اور ہیر و پیدائشی ہوا کریں۔ میری کتاب ”آزادی کی راہیں“ کے خلاف بڑا الزام ہی یہ لگایا جاتا ہے کہ ”اچھا، اگر یہ لوگ اس قدر رکینے ہیں تو آپ انہیں ہیر و کیونکر بنا سکتے ہیں۔“ بے شک یہ الزام کسی قدر مصلحہ خیز ہے کیونکہ اس کا مطلب یہ ہے کہ لوگ ہیر و ہی پیدا ہوتے ہیں۔ اصل میں نکتہ چینوں کی سوچ کا انداز یہی ہے۔ آپ بزدل پیدا ہوتے ہیں تو پھر پریشانی کی کون سی بات ہے کہ آپ اپنی حالت تو بدل نہیں سکتے۔ جو چاہیں آپ کر کے لیں لیکن آپ بزدل ہی رہیں گے۔ اس کے برخلاف اگر آپ پیدائشی بہادر ہیں تو بھی مطمئن رہیں ساری زندگی آپ بہادر ہی رہیں گے اور خوب مزے اڑائیں گے۔

وجود اس انداز فکر کے قائل نہیں۔ ان کا کہنا یہ ہے کہ بزدل خود کو بزدل اور بہادر اپنے آپ کو بہادر بنا تا ہے اور اس بات کا امکان ہمیشہ موجود رہتا ہے کہ کوئی بزدل بزدلی سے نجات پانے والے اور بہادر بہادر نہ رہے۔ اہم شے کو مٹت منٹ ہے۔ کوئی خاص معاملہ یا فعل ایسا نہیں جس سے آپ جکڑے ہوئے ہیں۔

میرا خیال ہے کہ اب ہم وجودیت پر عائد کیے جانے والے بہت سے اعتراضات سے نمٹ سکتے ہیں۔ آپ نے دیکھا کہ وجودیت کو قیامت پسندی کا فلسفہ قرار نہیں دیا جا سکتا، کیونکہ وجودیت انسان کا تعین ہی اس کے عمل سے کرتی ہے اور انسان کی کوئی یا س اگریز تصویر پیش نہیں کرتی۔ اس سے زیادہ رجائی اور کوئی فلسفہ نہیں جس نے انسان کا مقدار اس کے ہاتھ میں دے دیا ہے۔ یہ فلسفہ انسان کو عمل سے نہیں روکتا۔ اس کا کہنا تو یہ ہے کہ عمل کے سوا کوئی امید نہیں اور یہ کہ عمل ہی انسان کو زندگی عطا کرتا ہے۔ لہذا اس سطح پر ہم جس شے پر غور کر رہے ہیں وہ عمل اور کو مٹت کا اخلاق ہے۔ اس کے باوجود ہمیں یہ طعنہ بھی دیا جاتا ہے کہ ہم نے انسان کو اس کی انفرادی داخلیت میں پابند کر

دیا ہے۔

یہاں بھی لوگ ہمیں غلط ہی سمجھے ہیں۔

بلاشبہ خالص فلسفیانہ اسباب کے باعث ہمارا نقطہ آغاز واقعی فرد کی داخلیت ہے۔ تاہم اس کی یہ وجہ نہیں کہ ہم بورڑا ذہنیت کا شکار ہیں۔ بلکہ اصل بات یہ ہے کہ ہم اپنی تعلیمات کی بنیاد امید سے بھر پور لیکن حقیقی بنیادوں سے محروم ہہانے نظریات کے بجائے سچائی پر رکھنا چاہتے ہیں۔ نقطہ آغاز پر اس کے سوا اور کوئی سچائی ممکن نہیں کہ ”میں سوچتا ہوں، اس لیے میں ہوں“، یہ شعور کی مطلق سچائی ہے جب کہ وہ خود کو پایہ تک پہنچاتا ہے۔ شعور ذات کے اس لمحے سے باہر انسان سے شروع ہونے والا ہر نظریہ ایسا نظریہ ہے جو اس کے ذریعے سچائی کو دبادیتا ہے، کیونکہ کارتیزی شعور ذات سے باہر تمام اشیاء محسن احتال بن کر رہ جاتی ہیں اور احتالت کا کوئی نظریہ جو کسی سچائی سے مسلک نہ ہو، ختم ہو جاتا ہے۔ احتال کی تعریف کے لیے سچائی کی موجودگی لازمی ہے۔ کسی سچائی سے پہلے کوئی نہ کوئی مطلق سچائی ہونی چاہیے اور ایسی سچائی موجود ہے جو سادہ ہے آسانی سے حاصل ہو سکتی ہے اور ہر انسان کی دسترس میں بھی ہے۔ یہ سچائی انسانی کے اپنی ذات کے بلا واسطہ شعور پر مشتمل ہے۔

دوسری بات یہ ہے کہ یہ نظریہ انسان کی عظمت کے مطابق ہے۔ یوں کہیے کہ یہ واحد نظریہ ہے جو انسان کو شے میں تبدیل نہیں کرتا۔ مادیت کی تمام قسمیں ایک شخص کو اپنے سمیت تمام انسانوں کو شے سمجھنے کا درس دیتی ہیں۔ ان کے نزدیک انسان پہلے سے طے شده رہنماؤں کا ایک مجموعہ ہے جو کسی طور خصویات اور مظاہر کی اس بیان سے مختلف نہیں جس پر میز، کرسی یا پتھر کا وجود ہے۔ اس کے برخلاف ہمارا مقصد یہ ہے کہ مادی دنیا کے مقابلے میں انسانی دنیا کو اقدار کے نمونے کے طور پر پیش کیا جائے۔ تاہم اس طرح ہم جس داخلیت کو سچائی کا معیار قرار دیتے ہیں وہ کوئی محدود انفرادی داخلیت نہیں کیونکہ جیسا کہ ہم پہلے ہی بیان کر رکھے ہیں انسان اپنی ذات کے شعور میں صرف اپنی ذات کو دریافت نہیں کرتا بلکہ دوسروں کو ذات بھی دریافت کرتا ہے۔ ڈیکارٹ اور کانت کے فلاسفوں کے بر عکس جب ہم ”میں سوچتا ہوں“ کا ذکر کرتے ہیں تو ہم دوسروں کی موجودگی میں اپنی ذات تک رسائی حاصل کرتے ہیں۔ مزید برآں ہمیں دوسروں کی ذات کا اتنا ہی یقین

ہوتا ہے جتنا کہ اپنی ذات کا۔

اس کا مطلب یہ ہے کہ جو شخص شعور ذات میں اپنے تسلی براہ راست دریافت کرتا ہے، وہ دوسروں کو بھی دریافت کرتا ہے۔ علاوہ ازیں وہ انہیں اپنے وجود کی شرط کی حیثیت سے دریافت کرتا ہے۔ وہ تسلیم کرتا ہے کہ اس وقت تک وہ کچھ بھی نہیں (یعنی اس مفہوم میں جس میں کسی کو روحانی، بد اطوار یا حاصل قرار دیا جا سکتا ہے) جب تک دوسرے بھی اسے ایسا ہی تسلیم نہ کریں۔ دوسروں کی وساطت کے بغیر میں اپنے متعلق کوئی سچائی معلوم نہیں کر سکتا۔ دوسرا شخص میرے وجود اور اپنے بارے میں میرے علم کے لیے ناگزیر ہے۔ ان حالات میں میری اپنی دریافت بیک وقت آزادی کی حیثیت سے دوسرے کی دریافت بھی ہے جو میری آزادی کا سامنا کرتی ہے اور جو میری تائید یا مخالفت کے بغیر نہ کچھ سوچ سکتی ہے اور نہ ہی کچھ کر سکتی ہے۔ لہذا ہم فوراً ہی خود کو ایک ایسی دنیا میں پاتے ہیں جسے ہم بین الدالخیلۃ کی دنیا کا عنوان دے سکتے ہیں۔ یہی وہ دنیا ہے جس میں انسان نے یہ فیصلہ کرنا ہے کہ وہ خود کیا ہے اور دوسرے کیا ہے۔

مزید برآں اگرچہ ہر انسان میں اس عالمگیر جو ہر کی تلاش محال ہے جسے انسانی فطرت کہا جاسکے، تاہم انسانی حالت کی ہمہ گیری ضرور موجود ہے۔ یہ مخصوص اتفاق نہیں کہ آج کے دانشور انسانی فطرت کے مقابلے میں اس کی حالت کا چرچا کرنے پر زیادہ آمادہ دکھائی دیتے ہیں۔ انسان کی حالت سے ان کی مراد وہ تمام حدود ہیں جو اس کا نتات میں انسان کی بنیادی صورت حال کا قبل تجربی تعین کرتی ہیں۔ اس کے تاریخی حالات قبل تغیر ہیں۔ انسان کسی قدیم معاشرے میں غلام پیدا کر سکتا ہے، وہ بڑے جا گیر دار یا محنت کش کے روپ میں پیدا ہو سکتا ہے لیکن جو چیزیں تبدیل نہیں ہوتیں وہ دنیا میں ہونے، تگ و دو کرنے اور مر جانے کی حالتیں ہیں۔ یہ حدود نہ تو موضوعی ہیں اور نہ ہی معروضی ہیں بلکہ انکے موضوعی اور معروضی دونوں قسم کے پہلو ہیں۔ وہ معروضی اس لیے ہیں کہ ہمارا ہر جگہ ان سے سامنا ہوتا ہے اور ہر جگہ وہ شناخت کے قابل ہیں۔ دوسری طرف وہ موضوعی اس لیے ہیں کہ ہم زندگی میں ان کا تجربہ کرتے ہیں اور اگر وہ زندگی سے نکل جائیں، یعنی اگر انسان ان کے حوالے سے اپنا اور اپنے وجود کا آزادی سے تعین نہ کرے تو وہ کچھ بھی نہ رہیں۔

یہ مانا کہ انسان کے مقاصد مختلف ہو سکتے ہیں لیکن ان میں سے کوئی بھی میرے لیے نامنوس نہیں۔ سبب یہ ہے کہ ہر انسانی مقصد ان حدود کو پار کرنے یا انہیں وسعت دینے کی کوشش کرتا ہے۔ یا پھر ان حدود کا انکار کرنے یا ان سے مطابقت اختیار کرنے کی تگ و دو ہوتا ہے۔ نتیجہ یہ ہے کہ کوئی مقصد چاہے کتنا منفرد کیوں نہ ہو، وہ عالمگیر قدر کا حامل ہوتا ہے اور چاہے وہ کسی ہندی، چینی یا جبشی کا ہو، کوئی یورپی اسے بخوبی سمجھ سکتا ہے۔ یہاں سمجھ سکنے کا مطلب یہ ہے کہ ۱۹۲۵ء کا یورپی فردا یک خاص صورتِ حال سے ان حدود کی طرف اسی انداز سے نکلنے کی جدوجہد میں مصروف ہے اور یہ کہ وہ اپنے آپ میں ہندی، چینی یا جبشی کے مقصد کا از سر نو تصور کر سکتا ہے۔ ہر مقصد میں اس لحاظ سے عالمگیریت ہوتی ہے کہ ہر مقصد ہر انسان کے لیے قابل فہم ہے۔ مطلب یہ نہیں کہ کوئی مقصد انسان کو ہمیشہ کے لیے متعین کر دیتا ہے بلکہ یہ کہ اسے بار بار اپنایا جا سکتا ہے۔ اگر کسی شخص کے پاس کافی معلومات موجود ہوں تو کسی بے وقوف کو، کسی بچے کو یا وحشی یا جنی کو سمجھنے کا کوئی نہ کوئی طریقہ ہمیشہ موجود ہوتا ہے۔ اس مفہوم میں ہم کہہ سکتے ہیں کہ انسان ہمہ گیری موجود ہے لیکن یہ کوئی بنی بنائی شے نہیں بلکہ اسے ہر وقت بنایا جاتا ہے۔ اپنا انتخاب کر کے میں اس ہمہ گیری کی تشكیل کرتا ہوں۔ میں اس وقت بھی اس کی تشكیل کرتا ہوں جب میں کسی دوسرے آدمی کا مقصد سمجھتا ہوں، چاہے اس آدمی کا تعلق تاریخ کے کسی زمانے سے ہو انتخاب کے عمل کی یہ مطلقیت ہر عہد کی اضافیت کو تبدیل نہیں کرتی۔

وجودیت کا مرکزی نکتہ آزاد کومنٹ منٹ کی مطلق نوعیت ہے جس کی مدد سے ہر شخص ایک قسم کی انسانیت کی تکمیل کرتے ہوئے اپنی تکمیل کرتا ہے۔ یہ ایسی کومنٹ منٹ ہے جو ہر عہد میں ہر شخص کے لیے قابل فہم ہوتی ہے۔ لازم ہے کہ کار تیزیت کی اضافیت اور کار تیزی کومنٹ منٹ کی مطلق نوعیت کا مساوی مطالعہ کیا جائے۔ اس مفہوم میں اگر آپ چاہیں تو یہ کہہ سکتے ہیں کہ ہم میں سے ہر شخص سانس لینے، کھانے یا سونے یا کسی اور انداز میں عمل کرنے سے مطلق کو جنم دیتا ہے۔ آزاد شخصیت یعنی کومنٹ منٹ کا حامل اور اپنے جو ہر کو خود منتخب کرنے والا وجود اور ذات مطلق میں کوئی فرق نہیں۔ اس طرح بطور مطلق عارضی طور پر تاریخ میں متعین ہونے والی ذات اور کلی طور پر قابل فہم ذات میں کوئی فرق نہیں۔

اس سے داخلیت کا اعتراض پوری طرح رد نہیں ہوتا۔ سچی بات یہ ہے کہ یہ اعتراض کئی اور روپ میں ہمارے سامنے آتا ہے۔ اس کی پہلی صورت یہ ہے کہ لوگ ہم سے کہتے ہیں کہ ”اچھا، پھر آپ جو بھی کریں، اس سے کیا فرق پڑتا ہے۔“ یہ بات وہ کئی طریقوں سے کہتے ہیں۔ پہلے وہ ہمیں زاجیت پسندی کا طعنہ دیتے ہیں کہ ”چونکہ تمہارے اس انتخاب میں ہر شے ارادی ہے اس لیے تم ایک ہاتھ سے وہ کھو دیتے ہو جو دوسرے ہاتھ سے پانے کا بہانہ کرتے ہو۔“ یہ تینوں الزام زیادہ وزنی نہیں ہیں۔

جہاں تک پہلے الزام کا تعلق ہے یہ کہنا درست نہیں کہ اس سے کوئی فرق نہیں پڑتا کہ آپ کیا انتخاب کرتے ہیں۔ صرف انتخاب ممکن ہے انتخاب نہ کرنا محال ہے۔ میں ہمیشہ انتخاب کر سکتا ہوں۔ تاہم مجھے یاد رکھنا چاہیے کہ اگر میں انتخاب نہ کروں تو یہ بھی بجائے خود ایک انتخاب ہی ہو گا۔ بظاہر یہ بات براۓ بات دھائی دیتی ہے لیکن واہے اور تخلیل کاری کی حد کے طور پر اس کی بہت اہمیت ہے کیونکہ جب میں کسی حقیقت صورت حال کا سامنا کرتا ہوں۔ مثال کے طور پر جسی اہمیت رکھنے کے ناطے میں کسی عورت سے جسی تعلق بنانے اور بچے پیدا کرنے کے قابل ہوں۔ تو میں اس ضمن میں کسی نہ کسی رو یہ کے انتخاب پر مجبور ہوں۔ انتخاب کی ذمہ داری بہر طور میری ہوتی ہے۔ اگر میرا یہ انتخاب کی قسم کی قبل تجربی قدر سے متعین نہ ہو تو بھی اس کامن کی کسی موج سے تعلق نہیں ہوتا۔

کوئی یہ سمجھے کہ یہاں محض ٹیڈ کے نظریے کو دھرایا گیا ہے تو پھر وہ ٹیڈ کے نظریے اور اس نظریے میں تماں ایا فرق کو نہیں سمجھ سکا ہے۔ ٹیڈ کو کیا معلوم کہ صورت حال سے کیا مراد ہے؟ اس کا عمل تو بس من کی موجود ہے۔ ان کے برعکس ہمارے نزدیک انسان خود کو ایک منظم صورت حال میں پاتا ہے جس میں وہ خود بھی شامل ہے۔ اس کا انتخاب تمام نوع انسان کو محیط ہوتا ہے اور وہ انتخاب کیے بغیر رہ نہیں سکتا۔ یا تو وہ کنوارا رہے یا شادی کرے اور بچے پیدا نہ کرے یا شادی کرے اور بچے بھی پیدا کرے۔ ہر حالت میں اس نے جو کچھ بھی منتخب کیا ہے، اس کی کمک ذمہ داری قبول نہ کرنا اس کے لیے محال ہے۔ بلاشبہ وہ پہلے سے طے شدہ اقدار کے حوالے کے بغیر انتخاب کرتا ہے لیکن اس پر من موجی ہونے کا الزام عائد کرنا بے انصافی ہے۔ ہاں یہ کہا جا سکتا ہے کہ اخلاقی انتخاب کا موازنہ کسی فن پارے کی تخلیق سے ممکن ہے۔

یہاں مجھے فوراً ہی یہ بات واضح کر دینی چاہیے کہ ہم کسی جمالیاتی اخلاق کی وکالت نہیں کرتے۔ یہ وضاحت اس لیے ضروری ہے کہ ہمارے مخالفین اس قدر بد نیت ہیں کہ وہ ہمیں اس کا بھی طعنہ دے سکتے ہیں۔ یہاں فن پارے کا ذکر میں نے صرف موازنے کی غاطر کیا ہے۔ کیا کوئی شخص کسی نکار کو یہ الزام دیتا ہے کہ اس نے اپنی تصویر تجربے سے پہلے طے ہونے والے اصولوں کے مطابق نہیں بنائی؟ کیا کبھی کسی نے پوچھا ہے کہ اسے کس قسم کی تصویر بنانی چاہیے؟ جیسا کہ سب کو معلوم ہے اس کے لیے کوئی پہلے سے طے شدہ تصویر نہیں جسے وہ بنائے۔ جب کوئی مصور تصویر بناتا ہے تو وہ تصویر جو اسے بنانی چاہیے صحیح طور پر ہی ہوتی ہے جو وہ بناتا ہے۔ جیسا کہ سب لوگ جانتے ہیں قبل تجربی جمالیاتی اقدار کا کوئی وجود نہیں۔ البتہ ایسی اقدار موجود ہیں جو تصویر کی تخلیق کے ارادے اور تخلیق کی تکمیل کے باہمی رشتے اور روابط کے درمیانی وقٹے میں نمایاں ہوں گے۔ کوئی شخص یہ نہیں بتا سکتا کہ مستقبل کی تصویر کیسی ہوگی۔ تصویر مکمل ہونے سے پہلے اس کے بارے میں فیصلہ نہیں دیا جا سکتا۔ اس کا اخلاق سے کیا تعلق ہے؟ بات یہ ہے کہ ہم خود بھی ایسی ہی تخلیقی صورت حال میں ہیں۔ ہم کسی فن پارے کو غیر ذمہ دارانہ قرار نہیں دیتے۔ جب پکا سو کے کسی شاہکار پر ہم رائے دیتے ہیں تو بخوبی جانتے ہیں کہ تصویر کے خدوخال اس وقت نمایاں ہوئے تھے جب وہ اسے بنارہاتھا اور یہ کہ اس شاہکار اس کی پوری زندگی کا حصہ ہیں۔ اخلاقی سطح پر بھی صورت حال بھی ہے۔ فن اور اخلاق میں قدر مشترک یہ ہے کہ دونوں میں ہمارا واسطہ تخلیق و ایجاد سے پڑتا ہے۔ ہم پہلے سے یہ طے نہیں کر سکتے کہ کیا کرنا چاہیے۔ میرا خیال ہے کہ اس طالب علم کے تذکرے سے یہ بات واضح ہو گئی ہو گی جو مجھے سے یہ پوچھنے آیا تھا کہ آیا وہ کائنات یا کسی اور کے اخلاقی نظام سے رہنمائی حاصل کرے لیکن اسے کسی قسم کی رہنمائی میسر نہ آسکی۔ اپنی راہ اس نے خود ہی بنانی تھی۔ بے شک ہم یہ نہیں کہہ سکتے کہ اپنی ماں کے ساتھ رہنے کا فیصلہ کرتے ہوئے یعنی احساس، ذاتی لگاؤ اور ٹھوس ایثار کو اپنی اخلاقی بنیاد بناتے ہوئے۔ اس نے غیر ذمہ دارانہ فیصلہ کیا۔ یہ بات ہم اس وقت بھی نہ کہہ سکتے تھے اگر وہ انگلستان جانے کا فیصلہ کر لیتا انسان اپنے آپ کو خود بناتا ہے۔ وہ بنانیا نہیں ملتا۔ وہ اپنے آپ کو اپنے اخلاقی فیصلے سے بناتا ہے اور اس پر حالات کا دباؤ اس قدر ہے کہ وہ کوئی نہ کوئی اخلاقی نظام منتخب کیے بغیر رہ نہیں سکتا۔

ہم انسان کا تعین صرف اس کی کوئی منٹ کے حوالے سے کرتے ہیں۔ لہذا ہم پر اپنے فصلے میں غیر ذمہ داری کا الزام لگانا ممکن نہیں ہے۔

لوگ دوسرا الزام یہ لگاتے ہیں کہ ”تم دوسروں کو جا شپنے کے نااہل ہو۔“ خیر ایک لحاظ سے یہ بات درست ہی ہے لیکن ایک اور اعتبار سے غلط بھی ہے۔ درست اس لحاظ سے ہے کہ جب کوئی شخص پورے خلوص اور وضاحت سے اپنا مقصد اور اپنی کوئی منٹ طے کرتا ہے تو وہ مقصد چاہے کچھ ہو، وہ کسی اور مقصد کو اس پر ترجیح نہیں دے سکتا۔ یہ بات اس لحاظ سے بھی درست ہے کہ ہم ترقی پر یقین نہیں رکھتے۔ ترقی کا مطلب اصلاح ہے لیکن ہمیشہ تبدیل ہونے والی صورت حال کا مقابلہ کرتے ہوئے بھی انسان ویسے کا ویسا ہی رہتا ہے اور اس صورت حال میں انتخاب ہمیشہ انتخاب ہی رہتا ہے۔ اخلاقی مسئلہ ہمیشہ سے ایک ساچلا آرہا ہے۔

اس کے باوجود ہم دوسروں کو اس لحاظ سے جانچ سکتے ہیں کہ فرد دوسروں کی نظر میں فیصلہ کرتا ہے اور دوسری کی نظر ہی میں اپنی ذات کا انتخاب کرتا ہے۔ پہلے تو ہم یہ جانچ سکتے ہیں کہ اور شاید یہ جانچ اقداری نہیں بلکہ منطقی ہے کہ بعض معاملات میں انتخاب کی بنداد غلطی پر رکھی گئی ہے اور بعض دوسرے معاملات میں سچائی پر۔ ہم یہ کہتے ہوئے کسی شخص کو جانچ سکتے ہیں کہ وہ اپنے آپ کو فریب دیتا ہے چونکہ ہم نے انسان کی صورت حال کی تعریف ایک ایسے آزاد انتخاب کے طور پر کی ہے جس میں عذر یا مدد کی گنجائش نہیں اس لیے جو شخص اپنے جواز میں جذبات یا تقدیر کا سہارا لے گا وہ خود کو دھوکہ دینے والا ہو گا۔

غلباً یہاں یہ اعتراض کیا جاسکتا ہے کہ ”کوئی شخص خود کو فریب دینے کا انتخاب کیوں نہیں کر سکتا؟“ میرا جواب یہ ہے کہ یہ میرا کام نہیں کہ اخلاقی لحاظ سے اس کی جانچ کروں لیکن میں اس کو خود فرمی کو غلطی سے تعبیر کرتا ہوں۔ یہاں ہم سچ کے فیصلے کا اظہار کرنے سے نج نہیں سکتے۔ بلاشبہ خود فرمی جھوٹ ہے کیونکہ یہ انسان کی کوئی منٹ کی مکمل آزادی چھین لیتی ہے۔ اسی سطح پر اگر میں یہ کہتا ہوں کہ بعض اقدار مجھ پر فرض ہو گئی ہیں تو پھر میں اپنی لنفی خود کر رہا ہوں گا۔ اگر کوئی مجھ سے یہ کہے کہ ”اگر میں خود کو فریب دینا چاہوں تو؟“ میرا جواب یہ ہے کہ تمہیں بلاشبہ ایسا کرنا چاہیے لیکن میں تو

صرف یہ کہتا ہوں کہ تم ایسا کر رہے ہو اور یہ کہ قطعی وضعداری کا رویہ ہی اچھے اعتقاد کا رویہ ہے۔ مزید برآں میں ایک اخلاقی فیصلہ کا اعلان کر سکتا ہوں۔ کیونکہ میں یہ کہتا ہوں کہ ٹھوں حالات میں آزادی اپنے سوا کوئی اور مقصد بالخصوص نہیں رکھ سکتی اور جب کوئی انسان یہ جان لے کہ اقدار کا انحصار خود اس پر ہے تو پھر اس محرومی کے عالم میں وہ صرف ایک ہی شے کی خواہش کر سکتا ہے اور وہ ہے تمام اقدار کی اساس کی حیثیت سے آزادی۔ اس کا مطلب یہ نہیں کہ وہ اس کی خواہش تحریکی انداز میں کرتا ہے بلکہ مطلب صرف یہ ہے کہ اچھے اعتقاد کے حامل افراد کے اعمال اپنی بنیادی اہمیت کے طور پر اسی طرح بذات خود آزادی کا تجسس کرتے ہیں۔ کسی کیونسٹ یا انقلابی معاشرے سے تعلق رکھنے والا شخص چند ٹھوں مقاصد کا ارادہ کرتا ہے جو آزادی کا عزم ظاہر کرتے ہیں لیکن اس کا عزم معاشرے میں رہ کر کیا جاتا ہے۔ آزادی کی خاطر ہم آزادی کا عزم کرتے ہیں۔ یہ ارادہ ٹھوں حالات میں ان حالات کے حوالے سے کیا جاتا ہے۔ یوں آزادی کا ارادہ کرتے ہوئے ہم دریافت کرتے ہیں کہ اس کا انحصار مکمل طور پر دوسروں کی آزادی پر ہے اور یہ کہ دوسروں کی آزادی خود ہماری آزادی پر منحصر ہے۔ ظاہر ہے کہ ایک انسان کی تعریف کے طور پر آزادی دوسروں پر منحصر نہیں بلکہ جو نبی کوئی کو مٹ منٹ کی جائے تو اس وقت مجھے دوسروں کی آزادی کا ارادہ اپنی آزادی کے ساتھ کرنا ہوگا۔ اس وقت تک میں آزادی کو اپنا نصب لعین نہیں بنا سکتا جب تک دوسروں کی آزادی کو بھی اپنا مقصد نہ بناوں۔

نتیجہ یہ ہے کہ جب میں بات میں قطعی یقین رکھوں کہ انسان ایک ایسی ہستی ہے جس کا وجود جو ہر پر مقدم ہے اور یہ کہ وہ آزاد ہے اور ہر حالت میں آزادی کے سوا اور کچھ نہیں چاہ سکتا تو ساتھ ہی میں یہ بھی محسوس کرتا ہوں کہ میں دوسروں کی آزادی کو چاہے بغیر نہیں رہ سکتا۔ اس طرح آزادی کے اس عزم کے نام پر جو آزادی میں مضر ہے، میں لوگوں کے بارے میں فیصلہ کر سکتا ہوں جو اپنے وجود کی ارادی فطرت اور اس کی کامل آزادی کو اپنے آپ سے چھپانے کی کوشش کرتے ہیں۔ میں ان لوگوں کو بزدیل کہوں گا جو وقار اور جبری عذر کی اوث میں اس مکمل آزادی سے چھپتے ہیں۔ جب کہ ان لوگوں میں وابیات ٹھہراؤں گا جو یہ ثابت کرنا چاہتے ہیں کہ ان کا وجود ضروری ہے حالانکہ وہ زمین پر انسانی نسل کے نمودار ہونے کے محض ایک حادثے کے مرہون منت ہے لیکن ان بزدل اور

واہیات لوگوں کی پچان صرف قطعی دو ثق کی سطح پر ہی ہو سکتی ہے۔ لہذا اگرچہ اخلاقیات کا مافیہ تغیر پذیر ہے لیکن اس اخلاقیات کی ایک خاص صورت عالمگیر بھی ہے۔ کائنات کا کہنا تھا کہ آزادی اپنی اور دوسروں کی آزادی کا ارادہ ہے۔ بہت خوب۔ لیکن اس کا خیال ہے کہ اخلاقی نظام صوری اور کلی علم کا محتاج ہے۔ اس کے بخلاف ہم یہ سمجھتے ہیں کہ جو اصول بہت زیادہ تجربی ہوں، وہ اس وقت ٹوٹ جاتے ہیں جب ہم عمل کی تعریف کرنے لگتے ہیں۔ آئیے ایک بار پھر اس طالب علم کے قصہ کی طرف رجوع کریں۔ آپ ہی کہیں کہ آخر وہ کس اخلاقی یا اخلاق کے کس سنبھارے اصول کے بل بوتے پر پورے ڈھنی سکون کے ساتھ اپنی ماں کو چھوڑنے یا اس کے ساتھ رہنے کا فیصلہ کر سکتا تھا؟ بات یہ ہے کہ جانچنے کے کوئی طریقے نہیں ہیں۔ مافیہ ہمیشہ ٹھوس ہوتا ہے لہذا اس کی پیش گوئی بھی محال ہوتی ہے۔ سے تو ہمیشہ تجھیں کرنا پڑتا ہے۔ اہم بات تو یہ جانا ہے کہ آیا تجھیں آزادی کے نام پر کی گئی ہے یا نہیں؟

آئیے مثال کی غرض سے ہم درج ذیل دو قصے لیں۔ آپ دیکھیں گے کہ اپنے اختلاف کے باوجود وہ کس قدر مثالیں ہیں۔ ”دی مل آن دی فلاں“ کو لیجیے۔ اس میں ہمیں مگری ٹیولیور نامی ایک نوجوان عورت نظر آتی ہے۔ سرپا جذبہ ہے اور اس بات سے آگاہ بھی ہے۔ ٹیولیور اپنی خوشیوں کو انہا دھنڈ حاصل کرنے کے بجائے انسانی اخوت کے نام پر خود کو قربان کرتی ہے اور اپنے محظوظ سے دست بردار ہو جاتی ہے۔ دوسری طرف ستاں وال کے ناول کا ایک کردار لان سویریا ہے جو یہ یقین رکھتی ہے کہ جذبے ہی انسان کو اس کی حقیقی قدر و قیمت عطا کرتے ہیں۔ غالباً اس کا موقف یہ ہوتا کہ ایک اعلیٰ جذبہ اپنی قربانیوں کو جواز فراہم کرتا ہے۔ اسے اس قسم کی معمولی محبت پر ترجیح دینی چاہیے جس کے سب سٹیفن اپنی مانگیت سے مل جائے۔ خوشیوں کے حصول کی خاطر وہ اس دوسری عورت کو قربان کرنے کا فیصلہ کرتی ہے اور جیسا کہ خود ستاں وال نے دکھایا ہے، زندگی کا تقاضا ہوتا تو وہ اپنے آپ کو بھی جذبے کی بھیست چڑھادیتی۔

یہاں ہمارے سامنے دو بالکل مختلف نظریے ہیں لیکن میرا دعویٰ یہ ہے کہ دونوں صورتوں میں اصل مقصد آزادی ہے، لہذا وہ دونوں ایک جیسے ہیں۔ آپ نتیجے کے حوالے

سے مہاں دور ویوں کا تصور کر سکتے ہیں۔ ایک دو شیزہ دست برداری کو ترجیح دے کر اپنے محبوب کو چھوڑ سکتی ہے، جب کہ دوسری جنسی خواہش کی تسلیم کو ترجیح دیتے ہوئے اپنے محبوب کا سابقہ ملکیتی کو نظر انداز کر سکتی ہے۔ باہر سے دیکھا جائے تو یہ دونوں معاملات ویسے ہی لگتے ہیں جیسے کہ اوپر بیان ہوئے ہیں لیکن دراصل وہ قطعی مختلف ہیں۔ سن سویر بیانا کارویہ بے نیاز ہوں کے بجائے میگی ٹیولیور سے قریب تر ہے۔ یوں آپ دیکھتے ہیں کہ دوسری اعتراض بیک وقت صحیح اور غلط ہے۔ فرد کوئی شے بھی منتخب کر سکتا ہے۔ شرط بس یہ ہے کہ یہ آزاد کو منٹ کی سطح پر ہو۔

ہمارے کئتے چیزوں میں تیسرا اعتراض یوں بیان کرتے ہیں کہ ”تم ایک ہاتھ سے جو کچھ پاتے ہو، دوسرے سے وہی کچھ کھو دیتے ہو۔“ اس اعتراض کا اصل مطلب یہ ہے کہ ”تمہاری اقدار ٹھوں نہیں ہیں، کیونکہ تم خود ہی انہیں منتخب کرتے ہو۔“ میں اس اعتراض کے جواب میں فقط یہی کہہ سکتا ہوں کہ ایسا ہونے پر مجھے افسوس ہے لیکن اگر میں نے خدا کو تیاگ دیا ہے تو پھر کوئی تو ایسا ہونا چاہیے جو اقدار کو تخلیق کرے۔

ہمیں چیزوں کو دیے ہی لینا پڑے گا جیسی کوہہ ہیں۔ مزید برآں یہ کہنے سے کہ ہم اقدار تخلیق کرتے ہیں، مطلب مخفی یہ ہے کہ قبل تجربی زندگی بے معنی ہے۔ جب تک بسرنہ کی جائے زندگی کچھ بھی نہیں ہوتی لیکن مفہوم تو آپ ہی نے عطا کرنا ہے اور ان معنوں کے علاوہ جن کو آپ منتخب کرتے ہیں، اس کا اور کوئی مفہوم نہیں۔

یوں آپ دیکھتے ہیں کہ ایک انسانی معاشرے کی تخلیق کا امکان موجود ہے۔ مجھے اس لیے بھی برا بھلا کہا گیا ہے کہ میں وجود یہت کو انسان دوستی کی ایک صورت قرار دیتا ہوں۔ لوگ کہتے ہیں کہ ”لیکن اپنے ناول ”ناسیا“ میں تو تم نے یہ لکھا تھا کہ انسان دوست مغالطے کا شکار ہیں۔ ایک خاص قسم کی انسان دوستی کا تو تم نے مذاق بھی اڑایا تھا۔ اب تم تھوک کر کیوں چاٹ رہے ہو؟“

بات یہ ہے کہ لفظ ”انسان دوستی“ کے دو بالکل مختلف معنی ہیں۔ اس سے وہ نظر یہ بھی مراد لیا جاسکتا ہے جو انسان کو بذات خود مقصد اور قدر اعلیٰ کی حیثیت دیتا ہے۔ اس قسم کی انسان دوستی کی ایک مثال ہمیں کا کٹو کی کہانی ”۸۰ گھنٹوں میں دنیا کا چکر“ میں ملتی ہے، جس کا ایک کردار کہتا ہے کہ چونکہ وہ طیارے میں بیٹھ کر پہاڑوں پر اڑ رہا ہے،

اس لیے ”انسان عظیم“ ہے۔ اس کا مطلب یہ ہے کہ اگرچہ میں نے خود طیارے نہیں بنائے، لیکن مجھے ان کا فائدہ حاصل ہے اور یہ کہ ایک انسان ہونے کے ناطے میں خود کو ان ایجادات کے لیے ذمہ دار قرار دے سکتا ہو۔ اس کا مطلب یہ تسلیم کرنا ہے کہ ہم بعض انسانوں کے عظیم اثاثاں کا رناموں کے حوالے سے نسلی انسانی کو فضیلت عطا کر سکتے ہیں۔ میرے نزدیک اس قسم کی انسان دوستی مضمکہ خیز ہے کیونکہ اس طرح صرف کتنے گھوڑے ہی انسانوں کے پارے میں عمومی فیصلہ کرنے کی پوزیشن میں ہوں گے اور یہ اعلان کر سکیں گے کہ انسان عظیم ہے لیکن جہاں تک کم از کم مجھے معلوم ہے کتوں گھوڑوں نے ایسی حمact کبھی نہیں کی۔

یہ بھی و انہیں کہ کوئی انسان نسلی انسانی پر فیصلہ صادر کرے۔ وجود یہ اس قسم کے ہر فیصلے کو مسترد کرتی ہے۔ کوئی وجودی دانش و رانسان کو کبھی ایک مقصد قرار دے گا کیونکہ انسان کا تعین ابھی باقی ہے اور ہمیں اگست کامٹ کی طرح یہ یقین کرنے کا کوئی حق نہیں کہ انسانیت کوئی ایسی شے ہے جس پر کوئی مسلک وضع کیا جاسکے۔ انسانیت کا مسلک کامٹ کی انسان دوستی میں ویسے ختم ہو جاتا ہے جیسے فسطائیت میں۔ ہمیں اس قسم کی انسان دوستی مطلوب نہیں۔

انسان دوستی کی ایک اور صورت بھی ہے جس کا بنیادی مفہوم یہ ہے کہ انسان ہمیشہ اپنی ذات سے باہر ہوتا ہے۔ وہ اپنے سے باہر خود کو ظاہر کرنے اور گم کرنے ہی سے خود کو وجود دیتا ہے اور دوسری طرف اعلیٰ مقاصد کی جستجو میں خود کو وجود رکھنے کے قابل بناتا ہے۔ انسان چونکہ اس طرح اپنے آپ سے بلند ہو رہا ہے اور صرف اس عمل کے حوالے سے اشیا کو گرفت میں لاسکتا ہے، اس لیے وہ خود ہی اپنی ماورائیت کا مرکز ہے۔

انسانی کائنات ..... یعنی انسانی داخیلت کی کائنات کے سوا اور کسی کائنات کا وجود نہیں۔ انسان کی تشكیل کرنے والے کی حیثیت سے ماورائیت کی داخیلت (ان معنوں میں کہ انسان اپنے اندر گم نہیں بلکہ انسانی کائنات میں ہمیشہ موجود رہتا ہے) سے یہ رشتہ (اس مفہوم میں نہیں کہ خدا اور اے بلکہ خود سے بلند ہونے کے مفہوم میں) ہی ہے جسے ہم وجودی انسان دوستی کا عنوان دیتے ہیں۔ یہ انسان دوستی اس حوالے سے ہے کہ ہم انسان کو یاد دلاتے ہیں کہ بس وہ خود ہی قانون سازی ہے اور یہ کہ اس نے اپنے لیے خود

ہی فیصلہ کرنا ہے۔ یہ انسان دوستی اس اعتبار سے بھی ہے کہ ہم ثابت کرتے ہیں کہ انسان خود کو واقعی انسان اسی وقت بناسکتا ہے جب وہ خود سے منہ موزنے کی بجائے ہمیشہ اپنے باہر ایسا مقصد تلاش کرے جو یا تو آزادی ہو یا کوئی اور مخصوص شعور۔

ان چند گزارشات سے آپ جان سکتے ہیں کہ ہم پر لگائے جانے والے اڑامات سے زیادہ نا انصافی کی بات اور کیا ہو گی۔ وجودیت لادینی صورت حال سے مکمل نتائج اخذ کرنے کی ایک بسیط کوشش کے سوا کچھ نہیں۔ اس کا مقصد یہ ہرگز نہیں کہ انسانوں کو مایوسی کا شکار بنایا جائے اور اگر مذہبی لوگوں کی طرح مایوسی سے مراد ہے اعتقادی کا رو یہ ہو تو پھر وجودیوں کی مایوسی بالکل مختلف شے ہے۔ وجودیت اس لحاظ سے دہریت نہیں کہ وہ خود کو خدا کے نہ ہونے کی وضاحت کے لیے وقف کر دے۔ اس کا کہنا تو یہ ہے کہ خدا موجود ہو تو بھی اس کے نقطہ نظر سے کوئی فرق نہیں پڑے گا۔ یہ نہیں کہ ہمارے نزدیک خدا وجود نہیں رکھتا ہے، بلکہ ہم سمجھتے ہیں کہ اصل مسئلہ اس کے وجود کا نہیں اصل میں انسان کو ضرورت اس امر کی ہے کہ وہ از سر نواپنے آپ کو دریافت کرے اور یہ جان لے کہ اپنی ذات سے اسے کوئی بچانہ نہیں سکتا۔ یہاں تک کہ خدا کے وجود کا ٹھوس ثبوت بھی اسے نجات نہیں دلاسکتا۔

اس مفہوم میں وجودیت امید پرست نظریہ ہے۔ یہ عمل کا فلسفہ ہے اور مذہبی لوگ اپنی خود فریبی اور مایوسی کو ہم سے منسوب کر کے ہی ہمیں امید سے محرومی قرار دیتے ہیں۔

## سوال و جواب

### سائل

پتہ نہیں آپ نے اپنا موقف سمجھانے کی جو کوشش کی ہے اس کے نتیجے میں آپ کو بہتر طور پر سمجھا جائے گا یا معاملہ اس کے الٹ ہو گا۔ تاہم میرا خیال یہ ہے کہ ”ایکشن“ میں وضاحت سے عام لوگوں میں آپ کے متعلق غلط فہمی بڑھ جائے گی۔ وجودی سیاق و سبق میں ”مایوسی اور“ تیاگ“ جیسے لفظوں کی گونج کہیں زیادہ ہے۔ مجھے لگتا ہے کہ آپ کے نزدیک مایوسی یا کرب کا مطلب اس انسان کی ذمہ داری کے مقابلے میں زیادہ بنیادی ہے جو سمجھتا ہے کہ وہ تنہا ہے اور اسے نے خود ہی فیصلے کرنے ہیں۔ یہ انسان کی ناگوار صورت حال کے شعور کی کیفیت ہے جو ہر وقت برقرار نہیں رہتی۔ مانا کہ ہر شخص اس امر کا انتخاب خود کرتا ہے کہ اسے کیا ہونا ہے لیکن مایوسی اور کرب ایک ساتھ جنم نہیں لیتے۔

### سارتر

ظاہر ہے کہ میرا یہ مطلب نہیں کہ جب کبھی میں روزمرہ زندگی کی چھوٹی مٹی چیزوں میں سے کسی کا انتخاب کرتا ہوں تو یہ انتخاب بھی کرب کے عالم میں کیا جاتا ہے۔ کرب اس لحاظ سے مستقل کیفیت ہے کہ میرا حقیقی انتخاب مستقل نوعیت کا حامل ہے۔ دراصل میرے خیال میں یہ کرب جواز کی مکمل عدم موجودگی ہے جب کہ فرد ہر شخص کے حوالے سے ذمہ دار ہے۔

### سائل

میرا شارہ، ”ایکشن“ میں شائع ہونے والی وضاحت کے نقطہ نظر کی طرف تھا۔

میرا خیال ہے کہ اس میں آپ کا نقطہ نظر کس قدر کمزور پڑ گیا ہے۔

### سارتر

جی ہاں، ممکن ہے کہ ”ایکشن“ میں میرے مضمونات کسی قدر کمزور ہو گئے ہوں۔ ایسا اکثر ہوتا ہے کہ جو لوگ میرے پاس آتے ہیں اور سوال کرتے ہیں وہ ایسا کرنے کی اہمیت سے محروم ہو جاتے ہیں۔ تب میرے پاس دورا ہیں ہوتی ہیں یعنی یہ کہ یا تو میں انہیں جواب دینے سے انکار کر دوں یا پھر عوامی سطح پر مکالے کو قبول کر لوں۔ میں نے دوسری راہ منتخب کی ہے، کیونکہ جب کوئی فلسفے کی جماعت میں نظریوں کی وضاحت کرتا ہے تو پھر اسے کسی خیال کو قابل فہم بنانے کی خاطر اسے ہلاک کرنے کا خطرہ مول لینا پڑتا ہے۔ یہ کوئی ایسی بڑی بات بھی نہیں ہے۔ اگر کوئی کوئٹھ منٹ کے نظریے کا حامل ہے تو پھر اسے اس عمل سے گزرنا ہی پڑے گا۔ اگر وجودی فلسفہ بنیادی طور پر واقعی ایسا فلسفہ ہے جو جو ہر پر وجود کو مقدم سمجھتا ہے تو پھر اخلاص کا تقاضا یہ ہے کہ اسے بربجھی کیا جائے۔ وجودی کی حیثیت سے زندگی بصر کرنے کا مطلب اسے کتابوں میں بھرنے کے بجائے اس کی تدریس کا بوجھ اٹھانے کا حامی بھرنا ہے۔ دیکھیے نا، اگر آپ اس فلسفے کو واقعی کوئٹھ منٹ بنانا چاہتے ہیں تو پھر آپ کون لوگوں کے لیے اس کی کوئی نہ کوئی توجیہہ فراہم کرنی پڑے گی جو اس پر سیاسی یا اخلاقی سطح پر گفتگو کرتے ہیں۔

”انسان دوستی“ کا لفظ استعمال کرنے پر آپ مجھے برا بھلا کہتے ہیں لیکن میں اس لفظ کو اس لیے استعمال کرتا ہوں کہ مسئلہ خود کو پیش ہی اس طرح کرتا ہے یا تو کسی کو چاہیے کہ وہ نظریے کوختی سے فلسفیانہ سطح تک محدود رکھے اور اس پر کسی عمل کے لیے اتفاق پر انحصار کرے یا پھر یہ دیکھتے ہوئے کہ لوگ کسی اور شے کے طالب ہیں اور چونکہ اس فلسفے کا مقصد کوئٹھ منٹ ہے وہ اسکی عوامی توجیہہ پر آمادہ ہو جائے ہاں یہ دھیان رکھنا ضروری ہے کہ اس طرح یہ فلسفہ مسخ نہ ہو جائے۔

### سائل

جو آپ سمجھنا چاہتے ہیں وہ سمجھ جائیں گے اور جو نہیں سمجھنا چاہتے وہ نہ سمجھیں گے۔

### ساتر

گلتا ہے کہ اس تہذیب میں فلسفے نے جو کردار ادا کیا ہے اسے آپ ایک ایسے انداز میں سمجھتے ہیں جسے واقعات نے متروک کر دیا ہے۔ حالیہ زمانے تک صرف فلسفی ہی فلسفیوں پر فکر چینی کیا کرتے تھے۔ عام لوگ اس سارے گورکھ دھنے کو سمجھتے تھے اور نہ ہی اس کی پرواہ کرتے تھے لیکن اب حالات بدل گئے ہیں اور فلسفہ عام لوگوں تک پہنچ گیا ہے۔ خود مارکس بھی اپنے نظریے کو مقبول بنانے کی تگ دو دیا کرتا تھا۔ اس کا منشور ایک تصور کی عوامی توجیہ ہے۔

### سائل

مارکس کا حقیقی انتخاب تو انقلابی تھا۔

### ساتر

بے شک وہ بڑا چالاک ہو گا جو یہ کہہ سکے کہ آیا مارکس نے اپنا انتخاب پہلے انقلابی اور بعد میں فلسفی کے طور پر کیا تھا یا پہلے فلسفی اور بعد میں انقلابی کے طور پر۔ وہ فلسفی ہے اور انقلابی بھی۔ یہ ایک کلیت ہے۔ یہ کہنا کہ اس نے پہلے اپنا انتخاب انقلابی کے طور پر کیا۔ آخر اس کا مطلب کیا ہے؟

### سائل

میرے نزدیک ”کیونسٹ مینی فیسٹو“ کوئی عوامی قسم کی وضاحت نہیں ہے۔ وہ تو جنگ کا ہتھیار ہے۔ میں نہیں مانتا کہ وہ کوئی منٹ کا قدم نہیں تھا۔

جونہی مارکس اس نتیجے پر پہنچا کہ انقلاب ضروری ہے تو اس کا پہلا کام اس کا ”کیونسٹ مینی فیسٹو“ تھا جو کہ ایک سیاسی عمل ہے۔ یہ منشور مارکس کے فلسفے اور کیونزم کے درمیان بندھن ہے۔ آپ کی اخلاقیات چاہے جو بھی ہو، اس اخلاقیات اور آپ کے فلسفے کے درمیان وہ منطقی ربط محسوس نہیں ہوتا جو ”کیونسٹ مینی فیسٹو“ اور مارکس کے فلسفے کے درمیان ہے۔

### سارت

ہمارا تعلق آزادی کی ایک اخلاقیات کے ساتھ ہے۔ جب تک اس اخلاقیات اور ہمارے فلسفے کے درمیان کوئی تضاد موجود نہ ہو، ہمیں کچھ اور درکار نہیں۔ کوئی منش کی قسمیں عہد بے عہد بدلتی رہتی ہیں۔ ایک ایسے عہد میں جب کہ خود کو کوئی منش کرنے کا مطلب انقلاب برپا کرنا تھا۔ ”مین فیسلو“، کوئی کھانا پڑنا تھا لیکن ہمارے عہد میں جس میں بہت سی جماعتیں موجود ہیں اور ان میں سے ہر کوئی انقلاب کی علمبردار ہے، کوئی منش کا مطلب ان سب سے کسی ایک میں شامل ہونا نہیں، بلکہ تصور کی وضاحت کرنے کی کوشش کرنا ہے تاکہ صورت حال واضح ہو سکے اور اس کے ساتھ ساتھ انقلابی جماعتوں کو ممتاز کرنا بھی مطلوب ہے۔

### ایم۔ ناویل

جس نقطہ نظر کی طرف ابھی آپ نے اشارہ کیا، اس سے یہ سوال لازمی طور پر پیدا ہوتا ہے کہ آیا اس عہد میں، جواب شروع ہو رہا ہے، آپ کا نظریہ خود کو انتہا پسند اشتراکیت کے احیا کے طور پر پیش نہیں کرتا؟ بظاہر یہ بات عجیب سی لگتی ہے لیکن اب سوال کو صرف اس انداز میں پیش کیا جاسکتا ہے۔ آپ ہر طرح کا نقطہ نظر پیش کرتے ہیں لیکن اگر اتصال کے کسی حقیقی نکلنے کی تلاش کی جائے جس کی طرف وجودی فلکر کے یہ تمام نقطے ہائے نگاہ اور پہلو رجحان رکھتے ہوں تو میرا تاثر یہ ہے کہ وہ لبرل ازم کے احیا کی کوئی قسم ثابت ہو گا۔ آپ کا فلسفہ ہمارے عہد کے مخصوص حالات کے حوالے سے انتہا پسند اشتراکیت اور آزاد خیال انسان دوستی کے احیا کی کوشش کی ہے جو شے اسے امتیازی صفت عطا کرتی ہے وہ یہ حقیقت ہے کہ دنیا کا سماجی بحران پرانے طرز کی آزاد خیالی کے بس سے باہر ہو چکا ہے۔

میرا خیال ہے کہ آپ کی حدود کے اندر رہتے ہوئے بھی شخص کے کئی گھرے اس باب تلاش کیے جاسکتے ہیں۔ موجودہ وضاحت سے یہ ظاہر ہوتا ہے کہ وجودیت خود کو انسان دوستی کی ایک صورت اور آزادی کے ایک فلسفے کے طور پر پیش کرتی ہے۔ بہت سے دوسرے لوگوں کی طرح آپ بھی انسان کے وقار یعنی شخصیت کی نمایاں قدر کو اجاگر کرتے

ہیں۔ یہ وہ موضوعات ہیں جو پرانی آزاد خیالی کے موضوعات سے زیادہ مختلف نہیں۔ ان کے جواز میں آپ، انسان کی حالت اور ان بہت سی اصطلاحات کے دو معنوں میں انتیاز کرتے ہیں جواب عام استعمال ہوتی ہیں۔ تاہم ان اصطلاحات کے مفہوم کی ایک پوری تاریخ ہے اور ان کا ذمہ معنی کردار محض اتفاقی نہیں۔ انہیں بچانے کے لیے آپ ان کے نئے معنی گھر لیتے ہیں۔ اس طرح فلسفیانہ تکنیک کے جو مسائل جنم لیتے ہیں، وہ اگرچہ دلچسپ اور اہم ہیں لیکن میں انہیں نظر انداز کرتے ہوئے اپنی توجہ ان اصطلاحات تک محدود رکھوں گا جو بھی میں نے سنی ہیں۔ میں اس نکتے پر زور دوں گا کہ انسان دوستی کے دو مفہوم میں آپ نے جو فرق قائم کیا ہے، اس کے باوجود آپ کا مفہوم وہی ہے جو پرانا ہے۔

انسان خود کو ایسے انتخاب کے طور پر پیش کرتا ہے جو بھی ہونا ہے۔ بہت خوب!

سب سے پہلے تو وہ لمحہ موجود میں اپنا وجود ہے اور وہ فطری جبریت سے باہر ہے۔ اس کا تعین اس سے پہلے کی کسی شے سے نہیں ہوتا، بلکہ فرد کی حیثیت سے اس کے موجودہ عمل سے ہوتا ہے۔ اس سے اعلیٰ تر کوئی انسانی فطرت نہیں بلکہ کسی خاص لمحے میں اسے ایک خاص وجود عطا کیا جاتا ہے۔ میں خود سے پوچھتا ہوں کہ آیا اس مفہوم میں ”وجود“ انسانی فطرت کے تصور کی، ہی ایک اور صورت نہیں، جو تاریخی اسباب کی بنا پر ایک نئے روپ میں ظاہر ہو رہا ہے۔ کیا یہ اٹھارہویں صدی میں پیش کیے جانے والے انسانی فطرت کے اس تصور کے زیادہ مثالیں نہیں، آپ جس کی تردید کرنے کا دعویٰ کرتے ہیں؟ کیونکہ یہ وجودیت کی اصطلاح ”انسان کی حالت“ میں دوبارہ ظاہر ہو جاتا ہے۔ انسانی حالت کا آپ کا تصور اصل میں انسانی فطرت ہی کا بدل ہے۔ یہ بات دیکھئے ہی ہے جیسے آپ عمومی تجربے یا سائنسی تجربے کی جگہ بسر کیے ہوئے تجربے کو دے دیتے ہیں۔

انسانی حالت اصل میں انسانی فطرت ہی کا دوسرا نام ہے۔ آپ پسند کریں تو یہ فطرت۔ حالت ہے جس کا یہ مطلب نہیں کہ یہ محض فطرت کی ایک تجربیدی قسم کے طور پر قابل تعریف ہے۔ بعض ایسے اسباب کی بنا پر جو میرے نزدیک تاریخی ہیں، اس کا اظہار ایسے طریقوں سے ہوتا ہے جن کی تکمیل کہیں زیادہ دشوار ہے۔ انسانی فطرت کا یکساں اور منظم تصور اب اس عمومیت کے ساتھ پیش نہیں کیا جا سکتا اور نہ ہی وہ ویسا ہی عالمگیر ہو سکتا ہے جیسا کہ وہ اٹھارہویں صدی میں تھا۔ اس زمانے میں یہ تصور مسلسل ترقی کے اساس پر

قابل تعریف دکھائی دیتا تھا۔ آج کل ہم انسانی فطرت کے ایک ایسے اظہار سے عہدہ برآ ہو رہے ہیں جسے غور و فکر نے والے اور عام لوگ سمجھی انسان کی حالت کا عنوان دیتے ہیں۔ وہ اسے مجہم اور گذہ انداز میں پیش کرتے ہیں اور عام طور پر اس کے ایسے پہلو پر توجہ رکھتے ہیں جو ڈرامائی ہے اور حالات کا مسلط کر دہ ہے۔ جب وہ اس حالت کا عمومی اظہار سے آگے جا کر موثر حالتوں کا قطعی جائزہ لینے کی کوشش نہیں کرتے تو وہ ایک تجربی اظہار کی قسم اور سیکیم کو برقرار رکھتے ہیں جو انسانی فطرت کے مترادف ہے۔

وجودیت انسان کی فطرت کے ایک تصور پر انحصار نہیں کرتی لیکن اب یہ ایسی فطرت نہیں جو اپنے آپ پر فخر کر سکے، بلکہ ایسی ہے کہ جو خوف زدہ، غیر یقینی اور مایوس ہے اور بلاشبہ جب کوئی وجودی انسان کی حالت کا ذکر کرتا ہے تو وہ ایسی حالت کا ذکر کر رہا ہوتا ہے جس سے وہ ابھی تک حقیقتاً کو مدد نہیں جسے وجودیت مقصود کرتی ہے اور جو نتیجے کے طور پر قبل حالت ہے۔ یہاں ہمارا واسطہ کو مٹھنے سے کوئی مفہوم نہیں کہ انسان کی حالت کی تعریف بنیادی طور پر اس کی عمومی، انسانی خصوصیت کے حوالے سے کی جاتی ہے۔ ماضی میں جب کوئی انسانی فطرت کا ذکر کرتا تھا تو عمومی حالت کے مقابلے میں کسی مدد و دتر پیچرے کا ذکر کر رہا ہوتا تھا۔

چونکہ فطرت مختلف ہے، ایک لحاظ سے یہ حالت سے زیادہ کوئی شے ہے، لہذا انسانی فطرت اس مفہوم میں جہت نہیں جس میں انسانی حالت ہے۔ یوں میرے نقطے نظر سے انسان دوستی کے بجائے فطرت پسندی کا ذکر زیادہ مناسب ہو گا۔ فطرت پسندی میں ان حقیقوں کا ایک ایسا پہلو شامل ہے جو انسان دوستی کے مقابلے میں زیادہ عمومی ہیں۔ کم از کم اس مفہوم میں تو ایسا ضرور ہے جس میں آپ نے انسانی دوستی کی اصطلاح استعمال کی ہے۔ جہاں تک انسانی فطرت کا تعلق ہے، اس کے مباحث میں وسعت پیدا کرنے کی ضرورت ہے، کیونکہ تاریخی نقطہ نظر پر توجہ دینا بھی ضروری ہے۔

بنیادی حقیقت تو فطرت کی ہے اور انسانی حقیقت اس کا مخفی ایک وظیفہ ہے۔ تا ہم اس سلسلے میں تاریخ کی سچائی کا اقرار کرنا ضروری ہے لیکن کوئی وجودی اس طرح انسانی تاریخ کی سچائی کو قبول کرے گا جس طرح وہ فطری تاریخی سچائی کو قبول کرتا ہے۔ باہمیں ہمہ یہ تاریخ ہی ہے جو افراد کی تشکیل کرتی ہے۔ یہ ان کی حقیقی تاریخ کی بنیاد پر ہے لیکن

اس لمحے سے جب کہ ماں کے بطن میں ان کا آغاز ہوتا ہے، کہ نہ تو ایسی دنیا میں پیدا ہوتے ہیں اور نہ ہی اس میں رہتے ہیں جو ان کے لیے ایک تجربی حالت مہیا کرتی ہے۔ اپنی تاریخ کی بنیاد پر وہ ایسی دنیا میں ظاہر ہوتے ہیں جس کا وہ خود ہمیشہ سے ضروری حصہ رہے ہے ہیں، جس سے وہ متعین ہوتے ہیں اور جس کی حالتوں میں وہ اضافہ کرتے ہیں۔ کہنا تو یہ چاہیے کہ بنیادی حقیقت انسانی حالت کے بجائے فطری حالت ہے۔

میں محض موجود اور عمومی آراؤ کو دہرا رہا ہوں لیکن وجودی استدلال سے ان کی تردید نہیں کی جاسکتی۔ اگر یہ بات یقینی ہے کہ تجربی طور پر کسی انسانی فطرت کا وجود نہیں اور انسان کا کوئی جو ہر اس کے وجود سے الگ نہیں تو پھر یہ بات بھی طے شدہ ہے کہ عمومی اعتبار سے کسی انسانی حالت کا وجود نہیں۔ یقیناً اس وقت بھی نہیں جب کہ حالت سے آپ ٹھوس حالات یا صورتی احوال کا ایک مخصوص مجموعہ مراد لیں کیونکہ آپ کے خیال میں وہ واضح نہیں ہیں۔ بہر طور اس موضوع پر مارکسی فلسفے کا نقطہ نظر مختلف ہے جو انسان میں فطرت اور فطرت میں انسان پر زور دیتا ہے اور ضروری نہیں کہ اس کی انفرادی نقطہ نظر سے تعریف ممکن ہو سکے۔

اس کا مطلب یہ ہے کہ انسان کی فعالیت کے قوانین اسی طرح موجود ہیں جس طرح سائنس کے کسی اور موضوع کے قوانین ہیں۔ یہی قوانین اس کی قطرت کا تعین کرتے ہیں۔ مانا کہ یہ فطرت قابل تغیر ہے لیکن اس کی مظہریت سے مماشتم کم ہی ہے۔ یعنی اپنے کسی ایسے ادراک سے جو محسوس کیا جاتا ہے، تجربی ہے یا جسے برس کیا جاتا ہے یا جیسا کہ فہم عامدہ اسے پیش کرتی ہے بلکہ یوں کہیے کہ جیسے فلسفیوں کی مفروضہ فہم عامدہ اس کو پیش کرتی ہے۔ اس طرح سمجھا جائے تو اخہار ہویں صدی کے لوگ انسانی فطرت کا جو تصور رکھتے تھے وہ بلاشبہ انسانی حالت کے وجودی تصور کے مقابلے میں مارکس سے قریب تر تھا۔ وجود یوں کا تصور تو انسانی صورتی حالت کی محض ایک مظہریت ہے۔

بدسمتی سے آج کے دور میں انسان دوستی کے لفظ کے دو کے بجائے بہت سے فلسفیانہ رجحانات کے لیے استعمال کیا جاتا ہے۔ اب تو ہم سب ہی انسان دوست بن گئے ہیں۔ یہاں تک کہ بعض مارکسی بھی یہ لیبل لگوانا پسند کرتے ہیں۔ اگر مارکسی انسان دوست کا دعویٰ کر سکتے ہیں تو مختلف مذاہب کے لوگ جیسے عیسائی اور ہندو اور دوسرے بھی سب سے

بڑھ کر دعویٰ کرتے ہیں کہ وہ انسان دوست ہیں۔ اس طرح وجودی بھی اپنی باری پر یہی کہتے ہیں۔ اصل میں سبھی فلسفے یہی کہتے ہیں۔ بہت سی سیاسی تحریکیں بھی انسان دوستی کی دعویدار ہیں۔ اصل میں اس کا مطلب ایک ایسے فلسفہ کو بحال کرنے کی کوشش ہے جو بالآخر نہ صرف سیاسی یا سماجی نقطہ نظر بلکہ گھرے فلسفیانہ مفہوم میں بھی خود کو کوٹ کرنے سے منکر ہیں۔ جب عیسائیت انسان دوستی کا دعویٰ کرتی ہے تو اس کا حقیقی سبب یہ ہے کہ وہ خود کو کوٹ کرنے سے انکار کرتی ہے کیونکہ وہ ایسا کہہ ہی نہیں سکتی۔ یعنی وہ آدیپریش میں ترقی پسند قولوں کا ساتھ نہیں دے سکتی ہے کہ وہ انقلاب کے مقابلے میں رجعت پسند روپیوں کی علمبردار ہے۔ جب جعلی مارکسی یا آزاد خیال لوگ انفرادی حقوق کو باقی سب سے ترجیح دیتے ہیں۔ تو اس کی وجہ یہ ہے کہ وہ موجودہ علمی صورت حال کے تقاضوں سے خوف زدہ ہیں۔ یہی حال وجودیوں کا ہے، کیونکہ وہ بھی آزاد خیال لوگوں کی طرح حالات کے تقاضوں کا ساتھ نہیں دے سکتے۔ واحد جانا پہچانا ترقی پسند موقف صرف مارکسزم کا ہے۔ صرف مارکسی فلسفہ ہی اس عہد کے حقیقی مسائل کو بیان کرتا ہے۔

وجودیت اگر انقلاب کا عزم پیدا کر رہی ہے تو پھر سب سے پہلے اسے خود تقیدی کے مرحلے سے گزرننا چاہیے۔ میں نہیں سمجھتا کہ وہ خوشی سے اس مرحلے سے گزرے گی لیکن ایسا کرنا لازمی ہے۔ اسے اپنے خامیوں میں ایک بھرمان۔ ایک قسم کے جدیاتی بھرمان..... کا سامنا کرنا پڑے گا اگر اس نے کسی نہ کسی مفہوم میں ان چند روپیوں کو برقرار رکھنا ہے جو قدر سے محروم نہیں ہیں اور جنہیں اس کے کپکے حامی قبول کیے ہوئے ہیں۔ مجھے یہ بات اس لیے بھی ضروری لگتی ہے کہ میں نے دیکھا ہے کہ بعض لوگ وجودیت سے ایسے سماجی متنازع اخذ کرتے ہیں جو بہت زیادہ پریشان کن ہیں، بلکہ یوں کہیے کہ واضح طور پر رجعت پسندانہ ہیں۔ ایسے ہی ایک صاحب نے اپنے تحریکیے کے آخر میں لکھا تھا کہ آج کے دور میں پیٹی بورڑوا طبقے کو ایک ایسا فلسفہ اہم کر کے مظہریت اہم سماجی خدمت سرانجام دے سکتی ہے جو نہ صرف اس طبقے کو زندہ رہنے کے قابل بنا سکے بلکہ اسے بین الاقوامی انقلابی تحریک کا ہر اول دستہ بھی بنا سکے۔ میں نے یہ حوالہ مثال کی غرض سے دیا ہے۔ اس قسم کی بہت سی مثالیں پیش کی جا سکتی ہیں۔ ان سے ظاہر ہوتا ہے کہ بعض لوگ جو

کو ملڈ ہیں اور خود کو وجودیت سے متاثر بھی سمجھتے ہیں، اب سیاسی نظریوں میں اس کی وضاحت کرنے لگے ہیں لیکن بہر طور جیسا کہ میں نے آغاز میں کہا تھا یہ وہ نظریے ہیں جو جدید آزاد خیال اور نئی انتہا پسند اشٹراکیت سے متاثر ہیں۔ بلاشبہ یہ ایک خطرہ ہے۔

ہماری زیادہ دلچسپی وجودیت کے مختلف موضوعات کا دھارا بدلتے میں ہے

کیونکہ وہ رفتہ رفتہ ایک خاص رویے کی طرف لے جا رہے ہیں۔ بلاشبہ وہ تو کل پسندی نہیں کہ اس عہد میں تو کل پسندی کا تو کوئی امکان ہی نہیں۔ البتا سے ایک خاص قسم کی موقع پرستی کا عنوان ضرور دیا جا سکتا ہے۔ غالباً موقع پرست افرادی کو مٹ منٹ کی بعض مخصوص قسموں سے متصادم نہیں ہوتی لیکن یہ اجتماعی قدر کی حامل کو مٹ منٹ کی جگتو سے متصادم ضرور ہے۔ آخرو جودیت کیوں کوئی ہدایت جاری نہ کرے؟ آزادی کے نام پر؟ لیکن اگر یہ فلسفہ سارتر کی دکھائی ہوئی سمت کی طرف میلان رکھتا ہے تو پھر اسے ہدایات بھی جاری کرنی چاہئیں۔ وہ بتائے کہ ہمیں کیا کرنا چاہیے۔ ہم محنت کشوں کا ساتھ دیں یا پہنچ بورڑو کے ساتھ مل جائیں؟

### سارتر

آپ نے اتنی بہت ساری باتیں کہہ دی ہیں کہ میرے لیے جواب دینا مشکل ہی ہے۔ تاہم میں ان چند نکات کا جواب دینے کی کوشش کرتا ہوں جو میں نے نوٹ کیے ہیں۔

پہلے تو میں یہ کہوں گا کہ آپ کا موقف اعقادی قسم کا ہے۔ آپ کا کہنا ہے کہ ہم نے مارکس سے آگے کا موقف اپنایا ہے اور یہ کہ ہم پیچھے کی طرف جا رہے ہیں۔ میں سمجھتا ہوں کہ آپ نے یہ ثابت کرنا ہے کہ ہم جس موقف کو صحیح ثابت کرنے کی کوشش کر رہے ہیں وہ بعد از مارکس نہیں ہے۔ میں اس ضمن میں دلائل تو نہ دوں گا البتہ آپ سے یہ ضرور پوچھنا چاہوں گا کہ آپ صداقت کے تصور کیسے پہنچتے ہیں۔ آپ کے خیال میں بعض چیزیں مطلق صداقت ہیں، کیونکہ آپ اپنے اعتراضات تینق کے انداز میں پیش کرتے ہیں لیکن جیسا کہ آپ کہتے ہیں کہ تمام انسان معروضات ہیں تو پھر آپ یہ تینق کہاں سے حاصل کرتے ہیں۔ آپ یہ بھی کہتے ہیں کہ انسانی وقار کے نام پر انسان انسان کو معروض سمجھنے سے انکار کرتا ہے۔ یہ بات غلط ہے۔ ایسا تو ایک فلسفیانہ اور مطلقی نظم کے تحت ہوتا ہے۔ اگر

آپ معروضات کی ایک کائنات کو اصول موضوع مٹھرا میں تو صداقت غائب ہو جاتی ہے، معروضی دنیا احتمال کی دنیا ہے۔ آپ کو یہ تسلیم کرنا چاہیے کہ ہر نظریہ چاہے وہ فلسفیانہ ہو یا سائنسی، احتمالیت کا حامل ہوتا ہے۔ اس کا ثبوت یہ ہے کہ سائنسی اور تاریخی دعوے مختلف ہوتے ہیں اور ان کی تشکیل مفروضوں کی صورت میں ہوتی ہے۔ اگر ہم معروضی دنیا کو احتمال کی دنیا مان لیں تو پھر احتمالات کی دنیا کے سوا کچھ نہیں پختا۔ اس صورت میں اب چونکہ احتمالیت کا انحصار اس پر ہے کہ ہم نے بعض صداقتیں حاصل کر لی ہیں تو پھر تین کا جواز کیا رہتا ہے؟

ہماری موضوعیت بعض عقیدوں کی گنجائش پیدا کرتی ہے۔ یوں ہم احتمال کی سطح پر آپ کے رو برو ہو سکتے ہیں اور اس عقیدہ پر تی کو صحیح ثابت کر سکتے ہیں جس کا اظہار آپ نے اپنی ساری بحث میں کیا ہے، لیکن جو آپ کے موقف کے حوالے سے ناقابل فہم ہے۔ جب تک آپ صداقت کی تعریف نہ کریں، آپ کیسے مارکس کے نظریے کو ایسے نظریے سے مختلف سمجھ سکتے ہیں جس میں ترمیم ممکن ہے اور جو محض نظریاتی قدر و قیمت کا حامل نہیں ہوتا؟ ایک خاص تعداد میں اصولوں کو استدلال کی بنیاد بنائے بغیر تاریخ کی جدیات کیونکر مرتب کی جاسکتی ہے؟ ہم ان اصولوں کو کار تیزی ”میں سوچتا ہوں“ سے اخذ کرتے ہیں۔ انہیں ہم اپنی موضوعیت کے حوالے ہی سے حاصل کر سکتے ہیں۔ ہم نے کبھی اس واقعہ سے انکار نہیں کیا کہ انسان انسان کے لیے ایک معروض ہے لیکن معروض کو جیسے کہ وہ ہے، گرفت میں لینے کی خاطر ایک موضوع کا ہونا بھی ضروری ہے۔

آپ نے انسان کی حالت کا چرچا بھی کیا ہے جسے آپ کبھی قبلی حالت قرار دیتے ہیں اور قبلی تعین کا بھی ذکر کرتے ہیں۔ یہاں جو بات آپ کی توجہ سے نیچنگی ہے وہ یہ ہے کہ ہم مارکسزم کے بڑے حصے کو قبول کرتے ہیں۔ آپ بھجھ پر دیسے ہی نکتہ چینی نہیں کر سکتے جیسے کہ آپ انحصار ہویں صدی کے لوگوں پر کر سکتے ہیں جو پورے سوال سے بے خبر تھے۔

جریت کے بارے میں آپ جو کچھ ہمیں بتا رہے ہیں، وہ ہم پہلے ہی لمبے عرصے سے جانتے ہیں۔ ہمارے لیے اصل مسئلہ ان حالات کا تعین ہے جس میں کلیت ممکن ہو سکتی ہے چونکہ انسانی فطرت کا کوئی وجود نہیں، اس لیے تاریخ کی مسلسل تبدیلیوں کے دوران

ایسے کلی اصولوں کو کیسے برقرار رکھا جاسکتا ہے جو مثال کے طور پر سارٹیکس کے مظہر کی توجیہہ کر سکیں جس کے لیے اس عہد کا کم از کم فہم ناگزیر ہے؟ ہم اس سکتے پر متفق ہیں کہ انسانی فطرت موجود نہیں۔ دوسرے لفظوں میں یوں کہیے کہ ہر عہد جدیاتی قوانین کے مطابق نشوونما پاتا ہے ور انسان، انسانی فطرت کے بجائے اپنے عہد پر انحراف کرتے ہیں۔

### ایم۔ ناویل

جب آپ وضاحت کرنے کی کوشش کرتے ہیں تو کہتے ہیں کہ ”ایسا اس لیے ہے کہ ہم ایک خالص صورتِ حال سے نمٹ رہے ہیں۔“ اپنے طور پر ہم اس بات پر زور دیتے ہیں کہ جو ہمارے عہد اور اس عہد کی سماجی زندگی میں مماثل یا مختلف ہے۔ اس کے بر عکس ہم خود مشاہدہ کا تجربہ کسی تجربیدی قسم کے وظیفہ کے طور پر کریں تو پھر کسی نتیجے تک نہ پہنچ سکیں گے۔ اگر آپ یہ فرض کریں کہ دو ہزار سال بعد موجودہ صورتِ حال کے تجربے کا واحد وسیلہ انسان کی عمومی حالت کے بارے میں چند مشاہدات ہی رہ جائیں گے تو پھر وہ تجربہ کیونکر ممکن ہو گا۔

### سارتر

ہم نے کبھی انسانی حالات یا انفرادی عزم کے تجربے کی ضرورت پر مشکل نہیں کیا۔ جس شے کو ہم صورتِ حال کا عنوان دیتے ہیں وہ نہ صرف مساوی بلکہ تحلیل نفسی کیفیات کا مجموعہ ہی ہے جو زیر غور عہد میں اس کی تعریف ایک گل کے طور پر کرتی ہیں۔

### ایم۔ ناویل

میں نہیں مانتا کہ آپ نے جو تعریف کی ہے وہ آپ کے متن سے ہم آہنگ ہے۔ خیر یہ بات واضح ہے کہ صورتِ حال کا آپ کا تصور کسی طور بھی کسی مارکسی تصور سے مماش نہیں کیونکہ وہ علت و معلول کے تصور کی افہی کرتا ہے۔ آپ کی تعریف باقاعدہ نہیں۔ وہ چالاکی سے ایک موقف سے دوسرے کی طرف تکشک جاتی ہے۔ ہمارے نزدیک صورت حال وہ کلیست ہے جو تعین کرنے والے عوامل کے ایک پورے سلسلے پر تشكیل دی جاتی ہے اور جو اس کے ذریعے فرد کو ظاہر بھی کرتی ہے۔ یہ عوامل علت و معلول کے سلسلے کے حامل

ہیں جن میں شماریاتی قسم کا علت و معلول کا سلسلہ بھی شامل ہے۔

### سارت

آپ مجھ سے شماریاتی انداز کی علت و معلول کا ذکر کرتے ہیں۔ یہ بات بالکل بے معنی ہے۔ کیا آپ صاف صاف طور پر مجھے بتائیں گے کہ اس سے آپ کی مراد کیا ہے؟ جس روز کسی مارکسی نے مجھے یہ سمجھا دیا کہ مارکسی علیت کیا ہے، اسی روز سے میں اس میں یقین کرنے لگوں گا۔ جب کبھی کوئی آپ سے آزادی کی بات کرتا ہے تو آپ یہ دلیل دینے لگتے ہیں کہ ”ادھ مخالف کہیے گا، مگر یہ تو علیت ہے۔“ لیکن اس خفیہ علیت کا جو ہیگل کے علاوہ کہیں کوئی معنی نہیں رکھتی، آپ کوئی جواز نہیں دے سکتے، لگتا ہے کہ آپ نے مارکسی علیت کے بارے میں کوئی خواب دیکھ رکھا ہے۔

### ایم۔ ناویل

کیا آپ سائنسی صداقت پر یقین رکھتے ہیں؟ مانا کہ ایسے حلقے موجود ہیں جن میں کسی قسم کی صداقت کی پیش گوئی محال ہو۔ لیکن معروضات کی دنیا، میرے خیال میں اسے تو آپ قبول کریں گے ہی، ایسی دنیا ہے جس سے سائنس تعلق رکھتی ہے۔ اس کے باوجود آپ کے نزدیک یہ دنیا ایسی ہے جس میں صرف احتمالات ہی نہیں، سچائی نہیں۔ ہاں وہ اضافی صداقت تک ضرور پہنچتی ہے۔ اب آپ مانیں گے کہ سائنسی علوم علیت کے قصور کو بروئے کارلاتے ہیں؟

### سارت

یقیناً نہیں۔ سائنسی علوم تجربی ہوا کرتے ہیں۔ حقیقی علیت کے بجائے وہ ان عوامل کے تغیرات کا مطالعہ کرتے ہیں جو ان ہی کی طرح تجربی نہیں۔ ہم ایک ایسی سطح پر کلی عوامل سے دوچار ہو رہے ہیں جہاں ان کی اضافتوں کا ہمیشہ مطالعہ کیا جا سکتا ہے۔ جب کہ مارکسدم میں ایک واحد کلیت کا مطالعہ کیا جاتا ہے جس میں علیت کی تلاش کی جاتی ہے لیکن وہ سائنسی علیت سے ملتی جلتی نہیں۔

ایم۔ ناویل

آپ نے مشورے کے لیے آنے والے ایک نوجوان کی مثال دی اور اسے آگے بھی بڑھایا تھا۔

سارتر

کیا وہ آزادی کا مسئلہ نہ تھا؟

ایم۔ ناویل

اسے جواب دیا جانا چاہیے تھا۔ میں یہ معلوم کرنے کی کوشش کرتا کہ اس کی صلاحیتیں، عمر، اس کے معاشی وسائل کیا ہیں۔ علاوہ ازیں میں ماں کے ساتھ اس کے تعلقات جاننے کی کوشش کرتا۔ شاید میں صرف ایک احتیال رائے ہی دے سکتا لیکن بلاشبہ میں ایک طے شدہ نقطہ نظر تک پہنچنے کی کوشش ضرور کرتا، چاہے عمل کرنے پر وہ غلط ہی ثابت ہوتا۔ یقیناً میں اسے کچھ کرنے کی تلقین کرتا۔

سارتر

اگر وہ آپ کے پاس مشورے کے لیے آتا ہے تو اس کی وجہ یہ ہے کہ اس نے پہلے ہی ایک جواب منتخب کر لیا ہے۔ عملًا میں بھی اسے کوئی نہ کوئی مشورہ دے سکتا تھا لیکن چونکہ وہ آزادی کا متلاشی تھا، میں اسے خود اپنی راہ منتخب کرنے کے لیے چھوڑ دینا چاہتا تھا۔ علاوہ ازیں میں جانتا تھا کہ وہ کیا کرنے والا ہے اور وہی کچھ اس نے کیا۔

